
ದಿನಾಂಕಃ     10-12  -2025     ರಂದು     ಸಾಕ್ಷಿಯನ್ನು     ಕರೆಯಿಸಿ     ಪ್ರಮಾಣ     ವಚನ  
ಬೋಧಿಸಲಾಯಿತು  .  
ಮುಂದುವರೆದ ಪಾಟೀ ಸವಾಲುಃ ಶ್ರೀ ಎಸ್‍  .  ಹೆಚ್‍  .  ಜೆ  .   ವಾದಿ ಪರ ವಕೀಲರಿಂದಃ   
13. ವಾದಿಯರು  ನ್ಯಾಯಾಲಯಕ್ಕೆ  ಏನು  ದಾಖಲೆಗಳನ್ನು

ಹಾಜರುಪಡಿಸಿರುತ್ತಾರೆಂದು  ನನಗೆ  ಗೊತ್ತಿಲ್ಲ .  ವಾದಿಯರು  ಹಾಜರುಪಡಿಸಿದ್ದ

ನಿಪಿ-3 ಮೃತ್ಯು  ಪತ್ರ ದ ದೃಢೀಕೃತ  ನಕಲಿನಲ್ಲಿ ಪುಟ ಸಂಖ್ಯೆಃ  5  ಮತ್ತು  6  ಇಲ್ಲ

ಎನ್ನು ವ ಕಾರಣಕ್ಕೆ ನಿಡಿ-1 ನ್ನು  ಮೂಲ ಮೃತ್ಯು  ಪತ್ರ ವನ್ನು  ಹಾಜರುಪಡಿಸಿರುತ್ತೇನೆ

ಎಂದರೆ  ಸಾಕ್ಷಿಯು  ಪುಟ  ಇಲ್ಲ  ಎನ್ನು ವ  ಬಗ್ಗೆ  ನನಗೆ  ಗೊತ್ತಿಲ್ಲ  ಎಂದು

ನುಡಿಯುತ್ತಾರೆ.  ನಿಡಿ-1 ರಲ್ಲಿ ಪುಟ ಸಂಖ್ಯೆಃ  5  ಮತ್ತು  6  ನ್ನು  ಖೊಟ್ಟಿಯಾಗಿ

ಸೃಷ್ಠಿಸಿ  ಹಾಜರುಪಡಿಸಿರುತ್ತೇವೆ ಎಂದರೆ ಸರಿಯಲ್ಲ .  ಪಿ ಆ್ಯಂಡ್ ಎಸ್‍ಸಿ ಪ್ರಕರಣ

ದಾಖಲು ಮಾಡುವಾಗ ಮೃತ್ಯು  ಪತ್ರ ದಲ್ಲಿ ಇದ್ದಂ ತಹ ಯಲ್ಲ ಪ್ಪ  ನಿಂಗಪ್ಪ  ಅಣಗಿ

ಮತ್ತು  ಬಾಬು ನಿಂಗಪ್ಪ  ಅಣಗಿ  ಇವರುಗಳನ್ನು  ಪಕ್ಷಗಾರರನ್ನಾಗಿ ಮಾಡಿರುವುದಿಲ್ಲ

ಎಂದರೆ  ಸಾಕ್ಷಿಯು  ಅವರಿಬ್ಬ ರು  ಪಿ  ಆ್ಯಂಡ್‍ ಎಸ್‍ ಸಿ  ಪ್ರಕರಣ  ಮಾಡಿದಾಗ

ಮೃತಪಟ್ಟಿದ್ದ ರು  ಎಂದು  ನುಡಿಯುತ್ತಾರೆ.  ಮೃತ್ಯು  ಪತ್ರ ವನ್ನು  ಬರೆಯುವಾಗ

ನಾವು ಇರಲಿಲ್ಲ .  ಯಲ್ಲ ಪ್ಪ  ಅಣಗಿ ಮತ್ತು  ಬಾಬು ಅಣಗಿ ಇವರುಗಳ ಮರಣ

ಪ್ರಮಾಣ ಪತ್ರ ವನ್ನು  ಹಾಜರು ಮಾಡಿಲ್ಲ . ಪಿ ಆ್ಯಂಡ ಎಸ್‍ ಸಿ ಪ್ರಕರಣ ದಾಖಲು

ಮಾಡುವಾಗ  ಮೃತ್ಯು  ಪತ್ರ ದಲ್ಲಿರುವವರು  ಮಾತ್ರ  ಪ್ರೊಬೇಟ  ತೆಗೆದುಕೊಳ್ಳ ಲು

ಸಾದ್ಯ  ಎಂದರೆ ಸಾಕ್ಷಿಯು  ಮೃತ್ಯು  ಪತ್ರ  ನನ್ನ  ಹೆಸರಿನಲ್ಲಿದ್ದು ದ್ದ ರಿಂದ ನಾನು ಪಿ

ಆ್ಯಂಡ್‍  ಎಸ್‍ಸಿ  ದಾಖಲು  ಮಾಡಿರುತ್ತೇನೆ  ಎಂದು  ನುಡಿಯುತ್ತಾರೆ.

ದಾಖಲಾತಿಗಳನ್ನು  ತಿದ್ದು ಪಡಿ  ಮಾಡಿ  ನ್ಯಾಯಾಲಯಕ್ಕೆ  ತಪ್ಪು  ಮಾಹಿತಿ  ನೀಡಿ

ಪ್ರೊಬೇಟನ್ನು  ಪಡೆದುಕೊಂಡಿರುತ್ತೇವೆ ಎಂದರೆ ಸರಿಯಲ್ಲ .  ಹೊಸ ಕಮೀಟಿಯ

ಠರಾವು ಮಾಡಿದ ಬಗ್ಗೆ ಠರಾವನ್ನು  ನ್ಯಾಯಾಲಯಕ್ಕೆ ಹಾಜರುಪಡಿಸಿಲ್ಲ  ಎಂದರೆ

ಸರಿಯಲ್ಲ . 

ಮರು ವಿಚಾರಣೆ - ಇಲ್ಲ  

(ತೆರೆದ ನ್ಯಾಯಾಲಯದಲ್ಲಿ ನನ್ನ  ಉಕ್ತಲೇಖನದ ಮೇರೆಗೆ ಬೆರಳಚ್ಚು
ಮಾಡಲಾಗಿದೆ.)

      ಓ ಹೇ ಕೇ ಸರಿ ಇದೆ.           
    -ಸಹಿ -

                      1 ನೇ ಹೆಚ್ಚು ವರಿ ಹಿರಿಯ ಸಿವಿಲ್‍ ನ್ಯಾಯಾಧೀಶರು
ಮತ್ತು  ಜೆ.ಎಂ.ಎಫ್.ಸಿ. ಹಾವೇರಿ. 

ಮಧ್ಯಂ ತರ  ಅರ್ಜಿ  ಆದೇಶದ  ಮೇರೆಗೆ  ದಿನಾಂಕಃ     26-11  -2025     ರಂದು  
ಸಾಕ್ಷಿಯನ್ನು     ಕರೆಯಿಸಿ     ಪ್ರಮಾಣ     ವಚನ     ಬೋಧಿಸಲಾಯಿತು  .  

ಮುಂದುವರೆದ ಮುಖ್ಯ  ವಿಚಾರಣೆಃ      ಶ್ರೀಮತಿ  ಕೆ  .  ಟಿ  .  ಹೆಚ್‍  .  1    ರಿಂದ    5      ನೇ  
ಪ್ರತಿವಾದಿ ಪರ ವಕೀಲರಿಂದಃ 

ಭೂತೇಶ್ವ ರನಾಥ   ಮಹಾರಾಜ   ಮಹೇಂದ್ರಕರವರು  ಬೈರವನಾಥ
ಮಂದಿರ ಟ್ರಸ್ಟ  ಕಮೀಟಿಯ  05  ಮಂದಿಯ ಹೆಸರಿನವರಲ್ಲಿ  ಬರೆದುಕೊಟ್ಟ
ನೋಂದಾಯಿತ ಮೃತ್ಯು  ಪತ್ರ ವನ್ನು  ಹಾಜರುಪಡಿಸಿದ್ದು  ಅದನ್ನು  ನಿಡಿ-1 ಎಂದು
ಗುರುತಿಸಲಾಯಿತು. 

ವಾದಿಯ ಪರ ವಕೀಲರು  ಸಾಕ್ಷಿಯ ಪಾಟೀ  ಸವಾಲಿಗೆ ಕಾಲಾವಕಾಶ
ಕೋರಿದ್ದು  ನೀಡಲಾಯಿತು. 

(ತೆರೆದ ನ್ಯಾಯಾಲಯದಲ್ಲಿ ನನ್ನ  ಉಕ್ತಲೇಖನದ ಮೇರೆಗೆ ಬೆರಳಚ್ಚು
ಮಾಡಲಾಗಿದೆ.)

      ಓ ಹೇ ಕೇ ಸರಿ ಇದೆ.           

                      1 ನೇ ಹೆಚ್ಚು ವರಿ ಹಿರಿಯ ಸಿವಿಲ್‍ ನ್ಯಾಯಾಧೀಶರು
ಮತ್ತು  ಜೆ.ಎಂ.ಎಫ್.ಸಿ. ಹಾವೇರಿ. 

ದಿನಾಂಕಃ     04-01-2025     ರಂದು     ಸಾಕ್ಷಿಯನ್ನು     ಕರೆಯಿಸಿ     ಪ್ರಮಾಣ     ವಚನ  
ಬೋಧಿಸಲಾಯಿತು  .  

    ‍ಮುಂದುವರೆದ ಪಾಟೀ ಸವಾಲುಃ ಶ್ರೀ ಎಸ್  .  ‍ಹೆಚ್  .  ಜೆ  .,     ವಾದಿಯರ ಪರ  
 ವಕೀಲರಿಂದಃ

11.      ಯೋಗಿ ರುದ್ರಮಠದವರನ್ನು ಕರ್ಜಗಿ ಮಠಕ್ಕೆ ಉಸ್ತುವಾರಿ ಮಾಡಲು

  ಕಳುಹಿಸಿಕೊಟ್ಟಿರುತ್ತಾರೆ ಅಂದರೆ ಹೌದು.    ಕರ್ಜಗಿ ಬಾವಮಠದ ಆಡಳಿತ

       ಮಂಡಳಿ ಮತ್ತು ಊರಿನವರ ತಕರಾರು ಆಗಿ ಅವರು ಹೊರಟು ಹೋಗಿರುತ್ತಾರೆ

 ಅಂದರೆ ಹೌದು.      ಭೂತೇಶ್ವರ ಸ್ವಾಮೀಜಿಯವರು ಕಾಣೆಯಾದ ನಂತರ 7

  ‍     ವರ್ಷಗಳಾದ ಮೇಲೆ ಸಿವಿಲ್ ನ್ಯಾಯಾಲಯದಲ್ಲಿ ಘೋಷಣೆ ದಾವೆ ಹಾಕಿ ಡಿಕ್ರಿ

  ಪಡೆದಿರುತ್ತೀರಿ ಅಂದರೆ ಹೌದು.    ಆ ದಾವೆಯನ್ನು 5   ಜನರಾದ ಸಿದ್ದಪ್ಪ

 ಪುಟ್ಟಪ್ಪ ಬಾವೆದ,    ಶಂಕರ ಯಲ್ಲಪ್ಪ ರಾವಳ,    ಶಂಕರ ಕಾಶಿನಾಥ ಅಣಗಿ,

  ಗುರುನಾಥ ಸಿದ್ದಪ್ಪ ಅಣಗಿ,     ಗುರುನಾಥ ಉಳವಪ್ಪ ಹೇಮಕರ ಇವರು

ಮಾಡಿರುತ್ತಾರೆ.  ಗುರುನಾಥ,  ರಾವಳ,     ಹೇಮಕರ ಇವರು ಯಾರು ಆ

    ದಾವೆಯಲ್ಲಿ ಪಕ್ಷಗಾರರು ಇರುವುದಿಲ್ಲ ಅಂದರೆ ಇರುವುದಿಲ್ಲ.   ಆ ಎಲ್ಲಾ

 ದಾಖಲೆಗಳನ್ನು ಹಾಜರಪಡಿಸಿರುತ್ತೇನೆ.   ಆ ದಾಖಲೆಗಳನ್ನು

     ಹಾಜರಪಡಿಸಿರುವುದಿಲ್ಲ ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೇನೆ ಅಂದರೆ ಸರಿಯಲ್ಲ.

  ಗುರುನಾಥ ಸಿದ್ದಪ್ಪ ಅಣಗಿ,     ಗುರುನಾಥ ಉಳವಪ್ಪ ಹೇಮಕರ ಇವರಿಬ್ಬರ

      ಹೆಸರು ಮೃತ್ಯು ಪತ್ರದಲ್ಲಿ ನಮೂದು ಇರುವುದಿಲ್ಲ ಅಂದರೆ ಸಾಕ್ಷಿಯು

    ಅವರಿಬ್ಬರೂ ಮೃತು ಪತ್ರ ಬರೆಯುವಾಗ ಇರಲಿಲ್ಲ.   ಮೃತ್ಯು ಪತ್ರದಲ್ಲಿ

        ‍ ‍ ಅವರ ಹೆಸರು ಇಲ್ಲದೇ ಇದ್ದರೂ ಕೂಡಾ ಅವರನ್ನು ಏಕೆ ಪಿ ಆ್ಯಂಡ್ ಎಸ್ ಸಿ

     ಪ್ರಕರಣದಲ್ಲಿ ಸೇರಿಸಿಕೊಂಡಿರುತ್ತೀರಿ ಅಂದರೆ ಅವರು ಕೇಳಿಕೊಂಡ ಮೇರೆಗೆ

    ಹಾಗೂ ಹೊಸ ಕಮೀಟಿಯಾಗಿದ್ದರಿಂದ ಅವರನ್ನು ಸೇರಿಸಿಕೊಂಡಿರುತ್ತೇವೆ.



                  
                 

      ನೀವು ಹೇಳುವ ಪ್ರಕಾರ ಕಮೀಟಿಗೆ ಮೃತ್ಯು ಪತ್ರವನ್ನು ಬರೆದಿರುವುದಿಲ್ಲ

              ಹೆಸರು ಹಾಕಿ ಬರೆದಿರುತ್ತಾರೆ ಅಂದರೆ ಬೈರೇಶ್ವರ ಕಮೀಟಿ ಅಂತಾ ಹೇಳಿ

18

   ಮೃತ್ಯು ಪತ್ರದಲ್ಲಿ ನಮೂದು ಮಾಡಿರುತ್ತಾರೆ.   ಈ ಕಮೀಟಿಯಲ್ಲಿ ಯಲ್ಲಪ್ಪ

 ಹನುಮಂತಪ್ಪ ಅಣಗಿ,      ಬಾಬು ನಿಂಗಪ್ಪ ಅಣಗಿ ಇವರಿಬ್ಬರನ್ನು ಕೇಳಿಕೊಂಡ

   ಮೇರೆಗೆ ಮೃತ್ಯು ಪತ್ರದಲ್ಲಿ ಸೇರಿಸಿರುತ್ತೇನೆ.   ಮೃತ್ಯು ಪತ್ರವನ್ನು ಬದಲಾವಣೆ

       ಮಾಡಲು ನಿಮಗೆ ಹಕ್ಕು ಇರುವುದಿಲ್ಲ ಅಂದರೆ ಹಕ್ಕು ಇರುವುದಿಲ್ಲ ಆದರೆ

   ಹೊಸದಾಗಿ ಕಮೀಟಿ ಮಾಡಿದಾಗ ಸೇರಿಸಿಕೊಂಡಿರುತ್ತೇವೆ.   ಮೃತ್ಯು ಪತ್ರದಲ್ಲಿ

  ‍ ‍   ಇರುವವರನ್ನು ಪಿ ಆ್ಯಂಡ್ ಎಸ್ ಸಿ ಪ್ರಕರಣದಲ್ಲಿ ಸೇರಿಸಿಕೊಂಡಿರುವುದಿಲ್ಲ

    ಅಂದರೆ ಸದರಿಯವರು ತೀರಿಕೊಂಡಿದ್ದರಿಂದ ಅವರನ್ನು ಸೇರಿಸಿರುವುದಿಲ್ಲ

 ಅಂತಾ ನುಡಿಯುತ್ತಾರೆ.      ಮೃತಪಟ್ಟಿರುತ್ತಾರೆ ಎಂಬ ವಿಷಯವನ್ನು ಪಿ ಆ್ಯಂಡ

‍     ಎಸ್ ಸಿ ಯಲ್ಲಿ ಹೇಳಿರುವುದಿಲ್ಲ ಅಂದರೆ ಇಲ್ಲಾ.    ನೀವು ಹೇಳಿದ 5  ಜನರ

 ಸಿದ್ದಪ್ಪ ಬಾವಲಿ,   ಕಲ್ಲಪ್ಪ ರಾವಳ,   ಶಂಕರ ಅಣಗಿ,   ಗುರುನಾಥ ಅಣಗಿ,

      ಗುರುನಾಥ ಉಳವಪ್ಪ ಹೇಮಕರ ಇವರ ಹೆಸರಿನಲ್ಲಿ ಮೃತ್ಯು ಪತ್ರ

  ‍ ‍     ಬರೆದುಕೊಟ್ಟಿದ್ದು ಪಿ ಆ್ಯಂಡ್ ಎಸ್ ಸಿ ಕೊಡಿ ಅಂತಾ ಪ್ರಕರಣ ದಾಖಲು

  ಮಾಡಿರುತ್ತೀರಾ ಅಂದರೆ 5    ಜನರು ಬೈರವನಾಥ ಕಮೀಟಿಯ ಸದಸ್ಯರಿರುತ್ತಾರೆ

 ಅಂತಾ ಸೇರಿಸಿರುತ್ತಾರೆ.     ಈ ದಾವೆಯಲ್ಲಿ ಮೃತ್ಯು ಪತ್ರವನ್ನು

     ಹಾಜರಪಡಿಸಿರುತ್ತೀರಾ ಅಂದರೆ ವಾದಿಯರು ಕೇಳಿರುವುದಿಲ್ಲ ಆ ಕಾರಣಕ್ಕೆ

 ನಾನು ಹಾಜರಪಡಿಸಿರುವುದಿಲ್ಲ.    ‍    ಪಿ ಆ್ಯಂಡ್ ಎಸ ಸಿ ಪ್ರಕರಣದಲ್ಲಿ ನೀವು

   ಹಾಜರಪಡಿಸಿರುವ ಮೃತ್ಯು ಪತ್ರದಲ್ಲಿ 6   ಮತ್ತು 7   ನೇ ಪುಟ ಇರುವುದಿಲ್ಲ

    ಅಂದರೆ ನಾವು ಪೂರ್ತಿ ದಾಖಲೆಯನ್ನೇ ಕೊಟ್ಟಿರುತ್ತೇವೆ.  ಭೂತೇಶ್ವರ

    ಸ್ವಾಮೀಜಿಯವರು ಮೃತ್ಯು ಪತ್ರವನ್ನು ನಿಮ್ಮ ಕಮೀಟಿಯವರಿಗೆ

    ಬರೆದುಕೊಟ್ಟಿರುವುದಿಲ್ಲ ನೀವೆ ಸೃಷ್ಠಿ ಮಾಡಿಕೊಂಡಿರುತ್ತೀರಿ ಅಂದರೆ

ಸರಿಯಲ್ಲ.       ಕರ್ಜಗಿ ಮಠದ ಆಸ್ತಿಯನ್ನು ಎತ್ತಿ ಹಾಕುವ ಸಲುವಾಗಿ



                  
                 

    ದಾಖಲೆಗಳನ್ನು ಸೃಷ್ಠಿ ಮಾಡಿಕೊಂಡಿರುತ್ತೀರಿ ಅಂದರೆ ಸರಿಯಲ್ಲ.  ಮೃತ್ಯು

     ಪತ್ರವನ್ನು ಯಾರ ಕೈಯಲ್ಲಿ ಕೊಟ್ಟಿರುತ್ತಾರೆ ಅಂತಾ ನೆನಪಿರುವುದಿಲ್ಲ.  ನನಗೆ

      ಕಮೀಟಿಯವರು ಮೃತ್ಯು ಪತ್ರವನ್ನು ಕೊಟ್ಟಿರುತ್ತಾರೆ ಅವರು ಯಾರು ಅಂತಾ

ನೆನಪಿರುವುದಿಲ್ಲ.      ಭೂತೇಶ್ವರನಾಥ ಮಹಾರಾಜರು ಮಠ ಬಿಟ್ಟು ಹೋಗುವ

 ಕಾಲಕ್ಕೆ 93      ವರ್ಷ ವಯಸ್ಸಾಗಿತ್ತು ಅಂದರೆ ಸರಿ.   ಅವರು 93  ವರ್ಷವನ್ನು

    ಭೂತೇಶ್ವರ ನಾಥ ಸ್ವಾಮೀಜಿಯವರು ಕಳೆದಿದ್ದರಿಂದ ಅವರು

   ಆರೋಗ್ಯಕರವಾಗಿ ಸ್ವಾಸ್ಥರಾಗಿರಲಿಲ್ಲ ಅಂದರೆ ಸರಿಯಲ್ಲ.    ನನಗೆ ಈಗ 80

      ವರ್ಷ ನಿಮಗೆ ಸರಿಯಾಗಿ ಕಿವಿ ಕೇಳುವುದಿಲ್ಲ ಅಂದರೆ ಹೌದು.   ನಿಮಗೆ ಕಿವಿ

       ಸರಿಯಾಗಿ ಕೇಳದೆ ಇರುವ ಕಾರಣ ಹಾಗೂ ಮಾನಸಿಕ ಅಸ್ವಸ್ಥ ಇರುವುದರಿಂದ

      ನಾವು ಕೇಳುವ ಪ್ರಶ್ನೆ ಸರಿಯಾಗಿ ಕೇಳುವುದಿಲ್ಲ ಅಂದರೆ ಸರಿಯಲ್ಲ.  ಮೃತ್ಯು

ಪತ್ರ,  ‍ ‍  ಪಿ ಆ್ಯಂಡ್ ಎಸ್ ಸಿ ಆದೇಶ,    ಅಸಲು ದಾವಾ ನಂಬರ 151/2007 ರ

     ದಾಖಲೆಗಳನ್ನು ಹಾಜರಪಡಿಸಲು ಯಾವುದೇ ತೊಂದರೆ ಇರುವುದಿಲ್ಲ ಅಂದರೆ

ಇಲ್ಲಾ.

12.      ದಾವಾಸ್ತಿಗಳು ಕರ್ಜಗಿ ಬಾವನ ಮಠದ ಆಸ್ತಿಗಳು ಅಂದರೆ

ಸರಿಯಲ್ಲ.    ಸ್ವಾಮೀಜಿಯವರ ಸ್ವಂತ ಆಸ್ತಿ.   ಕರ್ಜಗಿಯ ಬ್ಯಾಂಕನಲ್ಲಿ

 ‍ಇಟ್ಟಿರುವ ಎಫ್.ಡಿ.      ಹಣ ಸ್ವಾಮೀ ಭೂತೇಶ್ವರನಾಥ ಮಹಾರಾಜ ಕರ್ಜಗಿ

      ಬಾವನಮಠ ಅಂತಾ ಹೆಸರಿನಲ್ಲಿ ಇರುತ್ತದೆ ಅಂದರೆ ಬಾವನಮಠ ಎಂಬುದು

‍       ಅಡ್ರೆಸ್ ಇದ್ದು ಅವರ ಪೂರ್ಣ ಹೆಸರು ಸ್ವಾಮೀ ಭೂತೇಶ್ವರನಾಥ ಮಹಾರಾಜ

  ಮಹೇಂದ್ರಕರ ಅಂತಾ ಇರುತ್ತದೆ.  ಎಫ್.ಡಿ.   ರಸೀದಿ ಹಾಜರಪಡಿಸಿರುವುದಿಲ್ಲ

 ಅಂದರೆ ಇಲ್ಲಾ.  ‍ಎಫ್.ಡಿ.    ರಸೀದಿಯಲ್ಲಿರುವ ಹಣವನ್ನು ಕರ್ಜಗಿ

 ‍    ‍  ಬಾವನಮಠಕ್ಕೆ ಉಪಯೋಗಿಸಬೇಕು ಅಂತಾ ಪಿ ಆ್ಯಂಡ ಎಸ್ ಸಿ ಪ್ರಕರಣದಲ್ಲಿ

  ಆದೇಶವಿದೆ ಅಂದರೆ ಹೌದು.    ಕರ್ಜಗಿ ಬಾವನಮಠಕ್ಕೆ ಹಣವನ್ನು

    ಉಪಯೋಗಿಸಬಾರದು ಎಂಬ ಉದ್ದೇಶದಿಂದ ನಿಮ್ಮ ಸ್ವಂತಕ್ಕೆ



                  
                 

   ಉಪಯೋಗಿಸಿಕೊಂಡು ಹೋಗುತ್ತಿದ್ದೀರಿ ಅಂದರೆ ಸರಿಯಲ್ಲ.   ಅದಕ್ಕೆ ಕರ್ಜಗಿ

     ಗ್ರಾಮದ ಜನರು ವಿರೋದ ವ್ಯಕ್ತಪಡಿಸಿರುತ್ತಾರೆ ಅಂದರೆ ಸರಿಯಲ್ಲ. ಕರ್ಜಗಿ

    ಬಾವನಮಠಕ್ಕೆ ಹಣವನ್ನು ಉಪಯೋಗಿಸುವುದಕ್ಕೋಸ್ಕರ ಆ ಮಠದ

    ಹೆಸರಿನಲ್ಲಿ ಬ್ಯಾಂಕನಲ್ಲಿ ಖಾತೆ ತೆರೆದಿರುತ್ತೀರಾ ಅಂದರೆ

ಇಲ್ಲಾ.      ಭೂತೇಶ್ವರನಾಥ ಮಹೇಂದ್ರಕರ ಇವರು ನಿಮ್ಮ ಕಮೀಟಿಗೆ ಯಾವುದೇ

       ಮೃತ್ಯು ಪತ್ರವನ್ನು ಬರೆಯದೇ ಇದ್ದರೂ ಸಹ ಅವರು ಊರು ಬಿಟ್ಟು

    ಹೋಗಿರುವುದನ್ನು ದುರುಪಯೋಗ ಪಡಿಸಿಕೊಂಡು ನಿಮ್ಮ ಕಮೀಟಿಯಲ್ಲಿ

      ಮೃತ್ಯು ಪತ್ರವನ್ನು ಸೃಷ್ಠಿ ಮಾಡಿಕೊಂಡು ಮಾನ್ಯ ನ್ಯಾಯಾಲಯಕ್ಕೆ ತಪ್ಪು

   ‍    ಮಾಹಿತಿಯನ್ನು ನೀಡಿ ಪಿ ಆ್ಯಂಡ್ ಎಸ್ ಸಿ ಪ್ರಕರಣದಲ್ಲಿ ಆದೇಶ

  ಪಡೆದಿರುತ್ತೀರಿ ಅಂದರೆ ಸರಿಯಲ್ಲ. ಬಾವನಮಠ,   ಕರ್ಜಗಿ ಮಠದ ಆಸ್ತಿಯನ್ನು

      ನಿಮ್ಮ ಟ್ರಸ್ಟ ಕಮೀಟಿಗೆ ಉಪಯೋಗ ಮಾಡಲು ಯಾವುದೇ ಅಧಿಕಾರ

    ಇರುವುದಿಲ್ಲ ಅಂದರೆ ನಾವು ಬಳಕೆ ಮಾಡಿರುವುದಿಲ್ಲ.   ನೀವು ಖೊಟ್ಟಿ

      ಪ್ರಮಾಣ ಪತ್ರವನ್ನು ಸಲ್ಲಿಸಿ ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೀರಿ ಅಂದರೆ

ಸರಿಯಲ್ಲ.

  ಮರು ವಿಚಾರಣೆ ಇರುವುದಿಲ್ಲ. 

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಬೆರಳಚ್ಚು
ಮಾಡಲಾಗಿದೆ.)

     ಓ ಹೇ ಕೇ ಸರಿ ಇದೆ. 

                 
                ಹೆಚ್ಚುವರಿ ಹಿರಿಯ ಸಿವಿಲ್‍ ನ್ಯಾಯಾಧೀಶರು

ಮತ್ತು ಜೆ.ಎಂ.ಎಫ್.ಸಿ. ಹಾವೇರಿ. 

ಮಧ್ಯಂತರ     ಅರ್ಜಿಯ     ಆದೇಶದ     ಮೇರೆಗೆ     ದಿನಾಂಕಃ     06-11-2024     ರಂದು  
ಸಾಕ್ಷಿಯನ್ನು     ಕರೆಯಿಸಿ     ಪ್ರಮಾಣ     ವಚನ     ಬೋಧಿಸಲಾಯಿತು  .  

    ‍ಮುಂದುವರೆದ ಪಾಟೀ ಸವಾಲುಃ ಶ್ರೀ ಎಸ್  .  ‍ಹೆಚ್  .  ಜೆ  .,     ವಾದಿಯರ ಪರ  
 ವಕೀಲರಿಂದಃ

8.     ಭೂತೇಶ್ವರನಾಥ ಸ್ವಾಮೀಜಿ ಕಾಣೆಯಾದಾಗ ಅಶೋಕನಾಥ ಸ್ವಾಮೀಜಿ

   ಇದ್ದರೋ ಇಲ್ಲವೋ ಅಂದರೆ ಇರಲಿಲ್ಲ.   ಭೂತೇಶ್ವರನಾಥ ಸ್ವಾಮೀಜಿಯವರು

      ಕಾಣೆಯಾದ ನಂತರ ಕರ್ಜಗಿ ಗ್ರಾಮಕ್ಕೆ ಹೋಗಿ ವಿಚಾರಣೆ ಮಾಡಿರುತ್ತೇನೆ.

   ಕಾಣೆಯಾದ ಬಗ್ಗೆ ವಿಚಾರ ಮಾಡಿರುತ್ತೇನೆ,  ಸಿದ್ದನಗೌಡ್ರ ಕುಲಕರ್ಣಿ, ಸಂತೋಷಪ್ಪ,

ಸಂಗಮೇಶಪ್ಪ,    ಕಳ್ಳಿಹಾಳ ಗ್ರಾಮದ ಹಿರಿಯರು,   ಇವರೆಲ್ಲರನ್ನು ಪೋಲಿಸರನ್ನು

   ಕರೆದುಕೊಂಡು ಹಂಡಿಬಡಗನಾಥ ಮಠಕ್ಕೆ ಹೋಗಿರುತ್ತೇವೆ.  ಯಾವ ತಿಂಗಳು, ಯಾವ

   ವರ್ಷ ನೆನಪಿರುತ್ತದೆ ಅಂತಾ ಹೇಳಿರುತ್ತೇನೆ,   ಆದರೆ ಈಗ ನೆನಪಿಲ್ಲ. ಭೂತೇಶ್ವರನಾಥ

     ಸ್ವಾಮೀಜಿಯವರು ಊರು ಬಿಟ್ಟು ಹೋದಾಗ ಅವರಿಗೆ 93  ವರ್ಷ ವಯಸ್ಸಾಗಿತ್ತು.

      ಅವರು ಊರು ಬಿಟ್ಟು ಹೋದ ನಂತರ ಭೂತೇಶ್ವರನಾಥ ಸ್ವಾಮೀಜಿಯವರು

ಬದುಕಿದ್ದಾರೋ,      ಸತ್ತು ಹೋಗಿರುತ್ತಾರೋ ಎಂಬುದರ ಬಗ್ಗೆ ಇವತ್ತಿನವರೆಗೂ

‍   ಕುರುಹು ಸಿಕ್ಕಿರುವುದಿಲ್ಲ ಅಂದರೆ ಇಲ್ಲಾ.   ಹಂಡಿಬಡಗನಾಥ ಮಠದವರು

    ಭೂತೇಶ್ವರನಾಥ ಸ್ವಾಮೀಜಿಯವರನ್ನು ಕರ್ಜಗಿ ಭಾವಾಮಠಕ್ಕೆ ಮಹಾರಾಜರು

   ಅಂತಾ ಮಾಡಿರುತ್ತಾರೆ ಅಂದರೆ ಇಲ್ಲಾ.      ಕರ್ಜಗಿ ಭಾವಾಮಠ ಯಾವ ಶಾಖದ ಮಠ

      ಅಂದರೆ ಅದು ಯಾವ ಮಠದ ಶಾಖಾ ಮಠ ಇರುವುದಿಲ್ಲ.   ನಿಮ್ಮ ಮುಖ್ಯ ವಿಚಾರಣೆ

 ಪ್ರಮಾಣ ಪತ್ರದಲ್ಲಾಗಲೀ,   ನಿಮ್ಮ ತಕರಾರಿನಲ್ಲಾಗಲೀ,   ಹಂಡಿಬಡಗನಾಥ ಮಠದ

   ಶಾಖಾ ಕರ್ಜಗಿ ಶಾಖಾ ಮಠ,    ಭೂತೇಶ್ವರಸ್ವಾಮೀಜಿಯವರನ್ನು ಶಾಖಾ ಮಠದ

      ಉಸ್ತುವಾರಿ ಮತ್ತು ಮಹಾರಾಜರು ಅಂತಾ ಬರೆಸಿರುತ್ತೀರಾ ಅಂದರೆ ಇಲ್ಲಾ.

ಭೂತೇಶ್ವರನಾಥ



                          ಓ.ಎಸ್‍. ನಂ. 195-2014
ಡಿ.ಡಬ್ಲ್ಯೂ- 1 

      ಸ್ವಾಮೀಜಿಯವರು ಕಾಣೆಯಾದ ನಂತರ ಅವರು ಮೃತ್ಯು ಪತ್ರವನ್ನು ನಿಮಗೆ

    ಬರೆದುಕೊಟ್ಟ ಬಗ್ಗೆ ಹಂಡಿಬಡಗನಾಥ ಮಠಕ್ಕೆ ತಿಳಿಸಿರುತ್ತೇನೆ.   ಮೃತ್ಯು ಪತ್ರ

        ಬರೆದುಕೊಟ್ಟ ಬಗ್ಗೆ ಮಠಾದೀಶರ ಹತ್ತಿರ ಈ ವಿಷಯವನ್ನು ನಾನು 2-3  ಸಲ

ತಿಳಿಸಿರುತ್ತೇನೆ.     ಕರ್ಜಗಿ ಮಠ ಸ್ವಂತ ಮಠ ಆಗಿದ್ದರಿಂದ,    ನೀವು ಹೋಗಿ ಅಲ್ಲಿ ಮೃತ

     ಪತ್ರ ಬರೆದುಕೊಟ್ಟ ಬಗ್ಗೆ ಪ್ರಶ್ನೆ ಉದ್ಭವಾಗುವುದಿಲ್ಲ ಅಂದರೆ,   ಅದು ನಾಥ

    ಸಂಪ್ರದಾಯ ಮಠ ಆಗಿರುವುದರಿಂದ ಹೋಗಿ ಕೇಳಿರುತ್ತೇನೆ.   ಎಲ್ಲಾ ನಾಥ

       ಸಂಪ್ರದಾಯದ ಮಠ ಹಂದಿಬಡಿಗನಾಥ ಮಠದ ಕೆಳಗಡೆ ಕೆಲಸ ಮಾಡುತ್ತವೆ ಅಂದರೆ

ಸರಿಯಲ್ಲ.

9.   ಭೂತೇಶ್ವರನಾಥಸ್ವಾಮೀಜಿಯವರು ಕಾಣೆಯಾದ ನಂತರ

     ಅಶೋಕನಾಥ ಸ್ವಾಮೀಯವರು ಮಠವನ್ನು ಕೊಟ್ಟು ಹೋಗಿರುತ್ತಾರೆ ಅಂದರೆ,

   ಅಶೋಕನಾಥರವರು ಭೂತೇಶ್ವರನಾಥ ಸ್ವಾಮೀಜಿಯವರನ್ನು ಹುಡುಕಿಕೊಂಡು

ಹೋಗಿರುತ್ತಾರೆ.       ಅಶೋಕನಾಥ ಮಹಾರಾಜರು ಇರುವ ಬಗ್ಗೆ ನನಗೆ ಗೊತ್ತಿಲ್ಲ.

     ಅಶೋಕನಾಥ ಮಹಾರಾಜರು ಹೋದ ನಂತರ ಪೀರಯೋಗಿಸಿದ್ದನಾಥಜೀ ಗುರುಸಿದ್ದ

      ಹಂದಿಬಡಗನಾಥ ಮಠ ಅವರನ್ನು ಕರ್ಜಗಿ ಬಾವಮಠವನ್ನು ನೋಡಲು ನೇಮಕ

  ಮಾಡಿರುತ್ತಾರೆ ಅಂದರೆ ಮಾಡಿರುವುದಿಲ್ಲ.     ‍  ನೀವು ಪಿ ಆ್ಯಂಡ ಎಸ್ಸಿ ಪ್ರಕರಣ

   ದಾಖಲು ಮಾಡಿರುತ್ತೀರಿ ಅಂದರೆ ಹೌದು.     ಸದರಿ ಪ್ರಕರಣದ ನಂಬರ 149  ಅಂತಾ

ಇರುತ್ತದೆ,    ಆದರೆ ಇಸ್ವಿ ನೆನಪಿರುವುದಿಲ್ಲ.  ‍ ‍  ಪಿಆ್ಯಂಡ್ ಎಸ್ ಸಿ ಪ್ರಕರಣದಲ್ಲಿ

   ಸಿದ್ದನಾಥಜೀಯವರನ್ನು ಪಕ್ಷಗಾರರನ್ನಾಗಿ ಮಾಡಿರುತ್ತೀರಿ ಅಂದರೆ

ಮಾಡಿರುವುದಿಲ್ಲ.     ಪಕ್ಷಗಾರರನ್ನಾಗಿ ಮಾಡಿದ್ದರು ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೀರಿ

 ಅಂದರೆ ಸರಿಯಲ್ಲ.    ನಾನು ಮತ್ತು ಸಿದ್ದಪ್ಪ,  ಯಲ್ಲಪ್ಪ,  ಕಲ್ಲಪ್ಪ,  ಗುರುನಾಥ

 ಸಿದ್ದಪ್ಪ ಅಣಗಿ,    ಗುರುನಾಥ ಉಳವಪ್ಪ ಹೇಮಕರ,   ಕಮೀಟಿಯವರು ಹೋಗಿ

 ವಿಚಾರಣೆ ಮಾಡಿರುತ್ತೇನೆ.      ಅವರೆಲ್ಲರೂ ಈಗಲೂ ಜೀವಂತ ಇದ್ದಾರ ಅಂದರೆ

ಇದ್ದಾರೆ.

     ನಾವೆಲ್ಲರೂ ಸೇರಿ ಜಂಡಿ ಕಾರ್ಯಕ್ರಮಕ್ಕೆ ಹೋದಾಗ ,   ಪಂಚ ಕಮೀಟಿಯವರು

  ಏನೂ ಹೇಳಿರುತ್ತಾರೆ ಅಂದರೆ,    ನಾಸಿಕದ ತ್ರಯ್ಯಂಬೇಕೆಶ್ವರಕ್ಕೆ ಹೋಗಿದ್ದು,

    ಅಲ್ಲಿಂದ ಹಂದಿಬಡಗಮಠಕ್ಕೆ ಬಾ ಅಂತಾ ಹೇಳಿದ್ದು,   ನಾವು ಹಂದಿಬಡಗನಾಥ

        ಮಠಕ್ಕೆ ಗಲಾಟೆಯಾಗುತ್ತದೆ ಅಲ್ಲಿ ಬೇಡಾ ಕದ್ರಿ ಮಠಕ್ಕೆ ಬಾ ಅಂತಾ ಹೇಳಿದರು,

       ಅಲ್ಲಿ ಹಲವಾರು ನಾಥಜೀ ಇದ್ದು ಅದರಲ್ಲಿ ಒಬ್ಬರನ್ನು ಕಳುಹಿಸಿ ಕೊಡುತ್ತೇವೆ

 ಅಂತಾ ಹೇಳಿರುತ್ತಾರೆ.      ಭೂಶೇಶ್ವರನಾಥ ಸ್ವಾಮೀಜಿ ಕಾಣೆಯಾದ ನಂತರ ಬೇರೆ

       ಸ್ವಾಮೀಜಿಯರನ್ನು ನೇಮಿಸುವ ಕುರಿತು ಮಾತ್ರ ಚರ್ಚೆ ಮಾಡಿದ್ದು ಬೇರೆ

  ವಿಷಯವನ್ನು ಚರ್ಚೆ ಮಾಡಿರುವುದಿಲ್ಲ.      ಮೃತ್ಯು ಪತ್ರ ಬರೆದುಕೊಟ್ಟ ಬಗ್ಗೆ ನಾನು

ಕೇಳಿರುವುದಿಲ್ಲ.      ಮೃತ್ಯು ಪತ್ರದ ಬಗ್ಗೆ ನಿ ಮ್ಮ ದಾವಾದಲ್ಲಾಗಲೀ,  ಸಾಕ್ಷಿ ವಿಚಾರಣೆ

     ಪ್ರಮಾಣ ಪತ್ರದಲ್ಲಾಗಲೀ ಹಾಗೂ ತಕರಾರಿನಲ್ಲಾಗಲೀ ಬರೆಸಿರುವುದಿಲ್ಲ ಅಂದರೆ

 ನಾನು ಬರೆಸಿರುವುದಿಲ್ಲ,   ಗುರುಗಳು ಬರೆಸಿರುತ್ತಾರೆ.    ನಿಮ್ಮ ತಕರಾರಿನಲ್ಲಿ ಹಾಗೂ

       ಮುಖ್ಯ ವಿಚಾರಣೆಯಲ್ಲಿ ಬರೆಸಿದ ವಿಷಯದ ಬಗ್ಗೆ ಮಾಹಿತಿ ಇರುವುದಿಲ್ಲ ಅಂದರೆ

 ಮಾಹಿತಿ ಇರುತ್ತದೆ.

10.      ನೀವು ಆಧರಿಸಿದಂತೆ ಭೂತೇಶ್ವರನಾಥ ಮಹಾರಾಜರು ಮೃತ್ಯು ಪತ್ರ

  ಬರೆದಿಟ್ಟ ಬಗ್ಗೆ ನೀವು,  ಕಲ್ಲಪ್ಪ,    ಶಂಕರ ಕಾಶಿನಾಥ ಹಣಗಿ,  ಯಲ್ಲಪ್ಪ

 ಹನುಮಂತಪ್ಪ ಹಣಗಿ,        ಬಾಬು ನಿಂಗಪ್ಪ ಹಣಗಿ ಅವರ ಹೆಸರುಗಳು ಇತ್ತು ಅಂದರೆ

ಸರಿ.          ‍ಯಲ್ಲಪ್ಪ ಹಣಗಿ ಮತ್ತು ಬಾಬು ಹಣಗಿ ಇವರು ಪಿ ಆ್ಯಂಡ ಎಸ್ಸಿ

    ಪ್ರಕರಣದಲ್ಲಿ ಸೇರಿಸಿರುವುದಿಲ್ಲ ಅಂದರೆ ಅವರು ಮೃತಪಟ್ಟಿರುತ್ತಾರೆ.

       ವಾದಿ ಪರ ವಕೀಲರು ಮುಂದುವರೆದ ಪಾಟೀ ಸವಾಲು ಮಾಡಲು ಸಮಯ
 ಕೋರಿದ್ದರಿಂದ ಮುಂದೂಡಲಾಯಿತು. 

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಬೆರಳಚ್ಚು
ಮಾಡಲಾಗಿದೆ.)
       ಓ ಹೇ ಕೇ ಸರಿ ಇದೆ. 

                 
                        ಹೆಚ್ಚುವರಿ ಹಿರಿಯ 
ಸಿವಿಲ್‍ ನ್ಯಾಯಾಧೀಶರು

ದಿನಾಂಕಃ     13  -12-2023    ರಂದು     ಸಾಕ್ಷಿಯನ್ನು     ಕರೆಯಿಸಿ     ಪ್ರಮಾಣ     ವಚನ  
ಬೋಧಿಸಲಾಯಿತು  .  

ಮುಖ್ಯ     ವಿಚಾರಣೆ     ಃ     ಶ್ರೀ   ಯು  .  ಎಸ್  .  ಜಿ  .,   1     ರಿಂದ  5        ನೇ ಪ್ರತಿವಾದಿ  ಪರ  

ವಕೀಲರಿಂದಃ

        ಸದರಿ ಪ್ರಕರಣದಲ್ಲಿ ನಾನು 1  ನೇ ಪ್ರತಿವಾದಿಯಾಗಿದ್ದು,  ಈ ದಿನ ನಾನು

ನ್ಯಾಯಾಲಯದಲ್ಲಿ ನನ್ನ ಮುಖ್ಯ ವಿಚಾರಣೆಯ ಪ್ರಮಾಣ ಪತ್ರವನ್ನು

ಸಲ್ಲಿಸಿದ್ದೇನೆ. ನನ್ನ ಮುಖ್ಯ ವಿಚಾರಣೆಯ ಪ್ರಮಾಣ ಪತ್ರದಲ್ಲಿ ಬರೆದಿರುವ ಎಲ್ಲಾ

ವಿಷಯಗಳು ಸತ್ಯವಾಗಿವೆ ಹಾಗೂ ಸದರಿ ಮುಖ್ಯ ವಿಚಾರಣೆಯ ಪ್ರಮಾಣ ಪತ್ರದಲ್ಲಿ

ಇರುವ ಸಹಿಗಳು ನನ್ನವೇ ಆಗಿರುತ್ತವೆ. 

ಕಾರಣ  ವಾದಿಯರ ದಾವೆಯನ್ನು ವಜಾ ಮಾಡಬೇಕೆಂದು

ಪ್ರಾರ್ಥಿಸಿಕೊಳ್ಳುತ್ತೇನೆ.

   ಪಾಟೀ ಸವಾಲುಃ ಶ್ರೀ ಎಸ್  .  ‍ಹೆಚ್  .  ಜೆ  .     ವಾದಿಯರ ಪರ ವಕೀಲರಿಂದಃ  

       ವಾದಿ ಪರ ವಕೀಲರು ಪಾಟೀ ಸವಾಲು ಮಾಡಲು ಸಮಯ ಕೋರಿದ್ದರಿಂದ

ಮುಂದೂಡಲಾಯಿತು. 

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಬೆರಳಚ್ಚು

ಮಾಡಲಾಗಿದೆ.)

 

      ಓ ಹೇ ಕೇ ಸರಿ ಇದೆ. 
 

                            
                      -Sd/- 

                        ಹೆಚ್ಚುವರಿ ಹಿರಿಯ 
ಸಿವಿಲ್‍ ನ್ಯಾಯಾಧೀಶರು

ಮತ್ತು ಜೆ.ಎಂ.ಎಫ್.ಸಿ. ಹಾವೇರಿ. 

ದಿನಾಂಕಃ     08-02-2024     ರಂದು     ಸಾಕ್ಷಿಯನ್ನು     ಕರೆಯಿಸಿ     ಪ್ರಮಾಣ     ವಚನ  
ಬೋಧಿಸಲಾಯಿತು  .  

   ‍ಪಾಟೀ ಸವಾಲುಃ ಶ್ರೀ ಎಸ್  .  ‍ಹೆಚ್  .  ಜೆ  .,      ವಾದಿಯರ ಪರ ವಕೀಲರಿಂದಃ  

1.    ನಾನು ಮೊದಲು ವ್ಯವಹಾರ ಮಾಡುತ್ತಿದ್ದೆ,  ಈಗ ನಿವೃತ್ತನಾಗಿರುತ್ತೇನೆ.

     ನಾನು ಬೈರವನಾಥ ಮಂದಿರ ಟ್ರಸ್ಟ ಕಮೀಟಿಯ ಮುಖ್ಯಸ್ಥನಿರುತ್ತೇನೆ.  ಸದರಿ

  ಟ್ರಸ್ಟನಲ್ಲಿ ನಾವು 5   ಜನ ಟ್ರಸ್ಟಿಗಳು ಇರುತ್ತೇವೆ.  ಅವರೆಂದರೆ ನಾನು, ಹಾಗೂ

  ಶಂಕರ ಕಾಶಿನಾಥ ಹಣಗಿ,    ಶಂಕರ ಯಲ್ಲಪ್ಪ ಧಾರವಾಡ,  ಗುರುನಾಥ

 ಉಳವಪ್ಪ ಹೇಮಕರ,    ಗುರುನಾಥ ಸಿದ್ದಪ್ಪ ಹಣಗಿ ಇರುತ್ತಾರೆ.  ಸದರಿ ಟ್ರಸ್ಟನ

   ಎಲ್ಲ ಟ್ರಸ್ಟಿಗಳು ಜೀವಂತ ಇರುತ್ತಾರೆ.    ನಾವು ಟ್ರಸ್ಟಗೆ ಟ್ರಸ್ಟಿಗಳಾಗಿರುತ್ತೇವೆ

     ಅದು ನೋಂದಣಿಯಾಗಿರುತ್ತದೆ ಅಂತಾ ತೋರಿಸುವ ಕುರಿತು ದಾಖಲೆ

ಹಾಜರಪಡಿಸಿರುತ್ತೇನೆ.      ಆ ರೀತಿ ನಾನು ದಾಖಲೆಗಳನ್ನು ಹಾಜರುಪಡಿಸದೇ

      ಇದ್ದರೂ ಸಹ ಹಾಜರಪಡಿಸಿರುತ್ತೇನೆ ಅಂತಾ ಸುಳ್ಳು ಹೇಳುತ್ತಿದ್ದೇನೆ ಅಂದರೆ

ಸರಿಯಲ್ಲ.      ನಾವು ಟ್ರಸ್ಟ ನೋಂದಣಿಯಾದ ಕುರಿತು ದಾಖಲೆ,  ಟ್ರಸ್ಟನ

ಪಿಟಿಆರ್,  ‍ ‍  ಸಿಂಡಿಕೇಟ್ ಬ್ಯಾಂಕ್ನ ದಾಖಲೆ,   ‍  ಕೆಸಿಸಿ ಬ್ಯಾಂಕ್ನ ದಾಖಲೆ

ಹಾಜರಪಡಿಸಿರುತ್ತೇವೆ.      ನಾನು ಮೇಲೆ ಹೇಳಿದಂತೆ ಯಾವುದೇ ದಾಖಲೆಗಳನ್ನು

  ಹಾಜರಪಡಿಸಿಲ್ಲ ಅಂದರೆ ಸುಳ್ಳು.

2.     ವಾದಿಯರು ಕರ್ಜಗಿ ಗ್ರಾಮದವರು ಅಂದರೆ ಸರಿ.  ಕರ್ಜಗಿ

    ಬಾವನಮಠದಲ್ಲಿ ಭೂತೇಶ್ವರನಾಥ ಸ್ವಾಮಿಜಿಗಳು ಇದ್ದಾಗ ವಾದಿಯರು

       ಮಠಕ್ಕೆ ಬಂದು ಸೇವೆ ಮಾಡುತ್ತಿದ್ದರು ಅಂದರೆ ಸಾಕ್ಷಿ ಮಠಕ್ಕೆ ಬರುತ್ತಿದ್ದರು

 ಅಂತಾ ಹೇಳುತ್ತಾರೆ.     ಸದರಿ ಮಠದಲ್ಲಿ ಭೂತೇಶ್ವರನಾಥ ಸ್ವಾಮಿಜಿಗಳು ಪೂಜೆ

   ವಗೈರೆ ಮಾಡುತ್ತಾರೆ ಅಂದರೆ ಸರಿ.   ‍ಸದರಿ ಮಠವು ನಾಥ್

     ಸಂಪ್ರದಾಯಕ್ಕೆ ಸಂಬಂಧಿಸಿದ ಮಠ ಇರುತ್ತದೆ ಅಂದರೆ ಸರಿ.  ಸದರಿ

      ಸ್ವಾಮಿಜಿಗಳು ಪೂಜೆ ಮಾಡುವ ಕಾಲಕ್ಕೆ ವಾದಿಯರು ಅವರಿಗೆ ಹೂಗಳನ್ನು

 ತಂದು ಕೊಡುವುದು,       ಪೂಜೆಯ ಕುರಿತು ನೀರನ್ನು ತಂದು ಕೊಡುವ ಸೇವೆ

      ಮಾಡುತ್ತಿದ್ದರು ಅಂದರೆ ಅದರ ಬಗ್ಗೆ ಸ್ವಾಮೀಜಿಗಳಿಗೆ ಗೊತ್ತು ಅಂತಾ

ಹೇಳುತ್ತಾರೆ.     ನಾನು ಕರ್ಜಗಿ ಮಠಕ್ಕೆ ಹೋಗುತ್ತೇನೆ.   ಸದರಿ ಮಠದ

     ಪೂಜೆಯನ್ನು ಭೂತೇಶ್ವರ ನಾಥ ಮಹಾರಾಜರು ಬೆಳಿಗ್ಗೆ 5-00  ರಿಂದ 6-30

  ರ ಅವಧಿಯಲ್ಲಿ ಮಾಡುತ್ತಿದ್ದರು.    ನಾನು ಭೂತೇಶ್ವರನಾಥ ಮಹಾರಾಜರು

   ಪೂಜೆ ಮಾಡುವ ಕಾಲಕ್ಕೆ ನೋಡಿರುತ್ತೇನೆ.    ನಾನು ಮಠದ ಮೂರ್ತಿಗಳ

ಪ್ರತಿಷ್ಠಾಪನೆ, ಕಾಳಬೈರವ, ಗಣೇಶ, ಇಂಗಳಾಂಬ, ಗೋರಕ್ಷನಾಥ, ಹಾಜರಿದ್ದೆ.

      ಕರ್ಜಗಿ ಮಠದಲ್ಲಿ ಈ ಎಲ್ಲ ಕಾರ್ಯಕ್ರಮಗಳು ಜಾತ್ರೆ ತರಹದ

   ಕಾರ್ಯಕ್ರಮಗಳು ಆಗುತ್ತವೆ ಅಂದರೆ ಸರಿ.    ಸದರಿ ಕಾರ್ಯಕ್ರಮಗಳಿಗೆ ನಾಥ

     ಸಂಪ್ರದಾಯವನ್ನು ನಂಬುವ ಭಕ್ತಾದಿಗಳು ಬರುತ್ತಾರೆ ಅಂದರೆ ಸರಿ.  ನಾವು ಸಹ

       ಭಕ್ತರೂ ಅಂತಾ ಹೋಗಿರುತ್ತೇವೆ ಅಂದರೆ ಸಾಕ್ಷಿ ನಾವು ಶಿಷ್ಯರು ಅಂತಾ

  ಹೋಗಿರುತ್ತೇವೆ ಅಂತಾ ಹೇಳುತ್ತಾರೆ.   ನನ್ನನ್ನು ಭೂತೇಶ್ವರನಾಥ ಮಹಾರಾಜರ

  ಶಿಷ್ಯರು ಅಂತಾ 1983    ರಲ್ಲಿ ಹುಬ್ಬಳ್ಳಿಯಲ್ಲಿ ಧೀಕ್ಷೆ ನೀಡಿರುತ್ತಾರೆ.

3.       ಭೈರವನಾಥ ಮಂದಿರ ಇದು ಟ್ರಸ್ಟ ಇರುತ್ತದೆ ಅಂದರೆ ಸರಿ.  ಈ ಟ್ರಸ್ಟನ

      ಕಾರ್ಯಕ್ರಮದಲ್ಲಿ ನನ್ನನ್ನು ಸಂತ ಅಂತಾ ಧೀಕ್ಷೆ ಕೊಡಲು ಬರುವುದಿಲ್ಲ

        ಅಂದರೆ ಸಾಕ್ಷಿ ನನಗೆ ಧೀಕ್ಷೆ ನೀಡಿ ನಂತರ ಟ್ರಸ್ಟಿ ಮಾಡಿರುತ್ತಾರೆ ಅಂತಾ

ಹೇಳುತ್ತಾರೆ.       ಭೈರವ ಟ್ರಸ್ಟಿ ಕಮೀಟಿಯ ಆಚರಣೆಗಳು ಹಾಗೂ ನಾಥ

       ಸಂಪ್ರದಾಯ ಮಠಗಳ ಆಚರಣೆಗಳು ಬೇರೆ ಬೇರೆ ಇರುತ್ತವೆ ಅಂದರೆ ಸುಳ್ಳು.

                    ನಾಥ ಸಂಪ್ರದಾಯದ ಮಠಗಳು ಬೆಳಗಾವಿ ಜಿಲ್ಲೆಯಲ್ಲಿ 5-6,

ಚಂದ್ರಗುತ್ತಿಯಲ್ಲಿ,   ಆದಿಚುಂಚನಗಿರಿಯಲ್ಲಿ ಇರುತ್ತವೆ.   ನಾಥ ಸಂಪ್ರದಾಯದ

      ಮಠಗಳು ಎಲ್ಲಿಯೂ ಕೂಡಾ ನೋಂದಣಿ ಆಗಿಲ್ಲ ಅಂದರೆ ಸುಳ್ಳು.  ಅವುಗಳು

 ಹರಿಧ್ವಾರದಲ್ಲಿ ನೋಂದಣಿಯಾಗಿರುತ್ತವೆ.   ಹಂಡಿಬಡಂಗನಾಥ ಮಠದ

     ಆದೇಶದಂತೆ ಅದರ ಮಹಾರಾಜರ ನಿರ್ದೇಶನದಂತೆ ಎಲ್ಲ ಮಠಗಳು

  ಕಾರ್ಯನಿರ್ವಹಿಸುತ್ತವೆ ಅಂದರೆ ಸರಿಯಲ್ಲ.     ಆಯಾ ಮಠಕ್ಕೆ ಬೇರೆ ಬೆೇರೆ

 ಮಹಾರಾಜರು ಇರುತ್ತಾರೆ.     ಅವರು ನಿರ್ದೇಶನ ಕೊಡುತ್ತಾರೆ ಅಂತಾ

ಹೇಳುತ್ತಾರೆ.

4.       ನಾಥ ಪಂತದ ಎಲ್ಲಾ ಮಠಕ್ಕೆ ಮಹಾರಾಜರನ್ನು 12 ವರ್ಷಕ್ಕೊಮ್ಮೆ

  ಜುಂಡನಲ್ಲಿ ಪಂಚರು ನೇಮಿಸುತ್ತಾರೆ.    ಆ ಪಂಚರು ಅಂದರೆ ಮಹಾಂತ, ರಾಜಾ,

ಭಂಡಾರಿ,  ಕೋಠಾರಿ,    ಪೂಜಾರಿ ಅಂತಾ ಇರುತ್ತಾರೆ.    ಈ ಪಂಚರ 5 ಪಂತಗಳಿಗೆ

    ಒಬ್ಬೊಬ್ಬರು ಮಠಾಧೀಶರು ಇರುತ್ತಾರೆ ಅಂದರೆ ಸರಿ.  ಮಠಗಳಿಗೆ

      ಮರೀಸ್ವಾಮಿಗಳನ್ನು ಬಿಡುವುದು ಹಾಗೂ ಮಠದ ಎಲ್ಲ ಧಾರ್ಮಿಕ ಹಾಗೂ

      ಆಡಳಿತ ನಡೆಸುವ ಬಗ್ಗೆ ಜುಂಡ ಕಮೀಟಿಯವರು ನಿರ್ಣಯ ತೆಗೆದುಕೊಳ್ಳುತ್ತಾರೆ

 ಅಂದರೆ ಸರಿ.      ಜುಂಡ ಕಮೀಟಿಯವರು ನಿರ್ಧರಿಸಿದ ಸ್ವಾಮೀಜಿಗಳು ಆಯಾಯ

 ಮಠದ ಆಗು-    ಹೋಗುಗಳನ್ನು ನೋಡಿಕೊಳ್ಳುತ್ತಾರೆ ಅಂದರೆ ಸರಿ.

5.     ಕರ್ಜಗಿಯ ಭಾವನಮಠಕ್ಕೆ ಭೂತೇಶ್ವರನಾಥ ಮಹಾರಾಜರು 1949-

1950    ರಲ್ಲಿ ಮಠಾಧೀಶರಾಗಿ ಬಂದಿರುತ್ತಾರೆ.     ಈಗ ನನ್ನ ವಯಸ್ಸು 79

 ವರ್ಷ ಇರುತ್ತದೆ.        ಅವರನ್ನು ನೇಮಿಸಿದ ಬಗ್ಗೆ ಗೊತ್ತಿಲ್ಲ ಅಂದರೆ ಸಾಕ್ಷಿ ಆಗ

   ನನ್ನ ವಯಸ್ಸು ಚಿಕ್ಕದ್ದು ಇತ್ತು,     ತಿಳುವಳಿಕೆ ಇರಲಿಲ್ಲ ಅಂತಾ ಹೇಳುತ್ತಾರೆ.

1949-1950      ರಲ್ಲಿ ಭೂತೇಶ್ವರನಾಥ ಮಹಾರಾಜರು ಫೀಠಕ್ಕೆ ಬಂದ ಬಗ್ಗೆ

     ನನ್ನ ತಂದೆ ಹಾಗೂ ಅಜ್ಜನಿಂದ ಕೇಳಿ ಗೊತ್ತಾಗಿರುತ್ತದೆ.    ನಾನು ಆ ರೀತಿ ಜಂಡಿ

        ಆದ ಬಗ್ಗೆ ಹಾಗೂ ಅವರು ಪತ್ರ ಬರೆದ ಬಗ್ಗೆ ದಾಖಲೆ ನೋಡಿಲ್ಲ.

6.        ಭೂತೇಶ್ವರ ನಾಥ ಮಹಾರಾಜರಿಗೆ ಸ್ವಂತ ಆಸ್ತಿ ಏನೂ ಇತ್ತು ಅಂದರೆ

 ಸಾಕ್ಷಿ ಜಿ. ‍ಹೆಚ್.     ‍  ಕಾಲೇಜ ಪಕ್ಕ ಗೋರಕ್ಷನಾಥ ಹಾಸ್ಟೇಲ್ ಕಟ್ಟಿಿಸಿದ್ದು ಅದರ

  ಜಾಗವನ್ನು ಮಹಾರಾಜರು ಖರೀದಿಸಿದ್ದರು.   ಭೂತೇಶ್ವರನಾಥ ಮಹಾರಾಜರು

     ಕರ್ಜಗಿ ಮಠದಲ್ಲಿ ಇದ್ದಾಗಲೇ ಈ ಆಸ್ತಿಯನ್ನು ಖರೀದಿಸಿದ್ದರು.   ನಾನು ಆ

       ರೀತಿ ಆಸ್ತಿ ಖರೀದಿಸಿದ ಬಗ್ಗೆ ದಾಖಲೆ ಹಾಜರಪಡಿಸಿಲ್ಲ ಯಾರು ಕೇಳಿಲ್ಲ,

  ಹೀಗಾಗಿ ಹಾಜರುಪಡಿಸಿಲ್ಲ .      ಈಗ ಆ ದಾಖಲೆ ಹಾಜರಪಡಿಸಲು ತೊಂದರೆ

ಇರುವುದಿಲ್ಲ.

7.     ಈಗ ಭೂತೇಶ್ವರನಾಥ ಮಹಾರಾಜರು ಇರುತ್ತಾರೆಯೇ ಅಥವಾ

      ಇಲ್ಲವೋ ಅಂದರೆ ಸಾಕ್ಷಿ ಅವರು ಇರುವುದಿಲ್ಲ ಅಂತಾ ನ್ಯಾಯಾಲಯ

   ತೀರ್ಮಾನ ನೀಡಿರುತ್ತದೆ ಅಂತಾ ಹೇಳುತ್ತಾರೆ.   ಸ್ವಾಮೀಜಿಯವರು 7

 ವರ್ಪೆಗಳಿಂದ ಕಾಣಿಸುತ್ತಿಲ್ಲ,     ಹೀಗಾಗಿ ಅವರು ತೀರಿಕೊಂಡಿರುತ್ತಾರೆ ಅಂತಾ

 ‍     ಭಾವಿಸಿ ಸರ್ಟಿಫಿಕೇಟ್ ನೀಡುವಂತೆ ದಾವೆ ಮಾಡಿರುತ್ತೇವೆ ಅಂದರೆ ಸರಿ.

      ಮಹಾರಾಜರು ಕಾಣೆಯಾದ ಬಗ್ಗೆ ಫಿರ್ಯಾದಿ ದಾಖಲಾಗಿತ್ತು ಅಂದರೆ ಸರಿ,

   ಅದನ್ನು ನಾವೇ ದಾಖಲ ಮಾಡಿರುತ್ತೇವೆ.     ಆ ರೀತಿ ನಾವೇ ಫಿರ್ಯಾದಿ ದಾಖಲ

     ಮಾಡಿರುತ್ತೇವೆ ಅಂತಾ ಸುಳ್ಳು ಹೇಳುತ್ತಿದ್ದೇನೆ ಅಂದರೆ ಸರಿಯಲ್ಲ.

     ಭೂತೇಶ್ವರನಾಥ ಮಹಾರಾಜರು ಕರ್ಜಗಿ ಮಠದಲ್ಲಿ ಇದ್ದಾಗ ಒಬ್ಬ

   ಮರಿಸ್ವಾಮೀಯನ್ನು ಇಟ್ಟುಕೊಂಡಿದ್ದರು ಅಂದರೆ ಸರಿ.     ಆ ಹುಡುಗ ಓಡಿ

  ಹೋಗಿರುತ್ತಾನೆ ಅಂತಾ ಹೇಳುತ್ತಾರೆ.     ಆ ಮರೀಸ್ವಾಮಿ ಹೆಸರು ಗೊತ್ತಿಲ್ಲ.

    ಅಶೋಕನಾಥ ಮಹಾರಾಜ ಇವರನ್ನು ಮರೀಸ್ವಾಮಿ ಅಂತಾ

  ಇಟ್ಟುಕೊಂಡಿದ್ದರು ಅಂದರೆ ಸರಿಯಲ್ಲ.    ಅವರು ಕೂಡಾ ಸ್ವಾಮೀಜಿ ಇದ್ದು
-14-

     ಮಠಕ್ಕೆ ಬಂದು ಹೋಗಿ ಮಾಡುತ್ತಿದ್ದರು ಅಂತಾ ಹೇಳುತ್ತಾರೆ.  ಭೂತೇಶ್ವರ

     ನಾಥ ಮಹಾರಾಜರು ಕಾಣೆಯಾದ ಬಗ್ಗೆ ಅಶೋಕನಾಥ ಮಹಾರಾಜರು

        ಫಿರ್ಯಾದಿ ನೀಡಿದ್ದರು ಅಂದರೆ ಸಾಕ್ಷಿ ಅವರು ನೀಡಿದ್ದರೂ ಆ ನಂತರ ನಾವು

  ನೀಡಿರುತ್ತೇವೆ ಅಂತಾ ಹೇಳುತ್ತಾರೆ.    ನಾವು ನೀಡಿದ ಫಿರ್ಯಾದಿಯನ್ನು

 ನೋಂದಣಿ ಮಾಡಿಕೊಂಡಿರುತ್ತಾರೆ.       ನಾವು ನೀಡಿದ ದೂರಿನ ಮೇಲೆ ಗುನ್ನೆ ನಂ.

120/1998  ಅಂತಾ ದಾಖಲಾಗಿರುತ್ತದೆ.    ಸದರಿ ಗುನ್ನೆ ನಂಬರ ಅಶೋಕನಾಥ

       ಮಹಾರಾಜರು ನೀಡಿದ ಫಿರ್ಯಾದಿ ಮೇಲೆ ಆಗಿರುತ್ತದೆ ಅಂದರೆ ನಮಗೂ ಅದೇ

   ನಂಬರ ಕೊಟ್ಟಿರುತ್ತಾರೆ ಅಂತಾ ಹೇಳುತ್ತಾರೆ.    ನನ್ನ ತಕರಾರಿನಲ್ಲಿ ಹಾಗೂ

       ಮುಖ್ಯ ವಿಚಾರಣೆ ಪ್ರಮಾಣ ಪತ್ರದಲ್ಲಿ ನಾವು ದೂರು ನೀಡುವ ಮೊದಲು

       ಬೇರೆಯವರು ದೂರು ನೀಡಿದ ಬಗ್ಗೆ ಹಿಂಬರಹ ನೀಡಿರುತ್ತಾರೆ ಅಂತಾ ಬರೆಸಿಲ್ಲ.

(       ಮುಂದುವರೆದ ಪಾಟೀ ಸವಾಲಿಗೆ ವಾದಿ ಪರ ವಕೀಲರು ಸಮಯ

ಕೋರಿದ್ದರಿಂದ,   ಕಾಲಾವಕಾಶ ನೀಡಲಾಯಿತು ) 

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಬೆರಳಚ್ಚು

ಮಾಡಲಾಗಿದೆ.)

 

      ಓ ಹೇ ಕೇ ಸರಿ ಇದೆ. 
 

                            
                ಹೆಚ್ಚುವರಿ ಹಿರಿಯ ಸಿವಿಲ್‍ ನ್ಯಾಯಾಧೀಶರು

ಮತ್ತು ಜೆ.ಎಂ.ಎಫ್.ಸಿ. ಹಾವೇರಿ. 



                          ಓ.ಎಸ್‍. ನಂ. 195-2014
ಡಿ.ಡಬ್ಲ್ಯೂ- 1 

                 

-7-

 ದಿನಾಂಕಃ 14-07-2023     ರಂದು ನ್ಯಾಯಾಲಯ ಮಾಡಿದಂತಹ ಹೆಚ್ಚುವರಿ
      ವಿವಾದಾಂಶಗಳ ಮೇಲೆ ವಾದಿ ಪರ ಸಾಕ್ಷಿ ಮಾಡಿಸುವ ಕುರಿತು. 

ದಿನಾಂಕಃ     30-08-2023      ರಂದು     ಸಾಕ್ಷಿಯನ್ನು     ಕರೆಯಿಸಿ     ಪ್ರಮಾಣ     ವಚನ  
ಬೋಧಿಸಲಾಯಿತು  .  

    ‍ಮುಂದುವರೆದ ಮುಖ್ಯ ವಿಚಾರಣೆಃ ಶ್ರೀ ಎಸ್  .  ‍ಹೆಚ್  .  ಜೆ  .     ವಾದಿಯರ ಪರ  

 ವಕೀಲರಿಂದಃ

     ಬಾವನಮಠ ಕರ್ಜಗಿ ಇದರ ಆಸ್ತಿಯ ವ್ಯವಹಾರಗಳನ್ನು ಮಠದ

   ಉತ್ತರಾಧಿಕಾರಿಯಾದವರು ನೋಡಿಕೊಳ್ಳಬೇಕಾಗುತ್ತದೆ ಹಾಗೂ ಮಠಕ್ಕೆ

    ಸಂಬಂಧಿಸಿದ ಕಮೀಟಿಯವರು ಸಹ ಅದನ್ನು ನೋಡಿಕೊಳ್ಳಬೇಕಾಗುತ್ತದೆ. 

   ‍ಪಾಟೀ ಸವಾಲುಃ ಶ್ರೀ ಎಸ್  .  ಎಫ್  .  ಡಬ್ಲ್ಯೂ  .  1     ರಿಂದ  5        ನೇ ಪ್ರತಿವಾದಿ ಪರ  

 ವಕೀಲರಿಂದಃ

   ಪ್ರತಿವಾದಿ ಪರ ವಕೀಲರು ಹಾಜರಿದ್ದು,    ಪಾಟೀ ಸವಾಲಿಗೆ ಸಮಯ

ಕೋರಿದ್ದರಿಂದ,  ಸಮಯಾವಕಾಶ ನೀಡಲಾಯಿತು. 

   

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಬೆರಳಚ್ಚು

ಮಾಡಲಾಗಿದೆ.)

            ಓ ಹೇ ಕೇ ಸರಿ ಇದೆ. 

-ಸಹಿ- 30-8-2023.
                                

                      
                        ಹೆಚ್ಚುವರಿ ಹಿರಿಯ 
ಸಿವಿಲ್‍ ನ್ಯಾಯಾಧೀಶರು

 ಮತ್ತು ಜೆ.ಎಂ.ಎಫ್.ಸಿ. ಹಾವೇರಿ. 

-8-          ಓ.ಎಸ್‍. ನಂ. 195-
2014

ಪಿ.ಡಬ್ಲ್ಯೂ- 1 
ದಿನಾಂಕಃ     27-10-2023      ರಂದು     ಸಾಕ್ಷಿಯನ್ನು     ಕರೆಯಿಸಿ     ಪ್ರಮಾಣ     ವಚನ  
ಬೋಧಿಸಲಾಯಿತು  .  

   ಪಾಟೀ ಸವಾಲುಃ ಶ್ರೀ ಸಿ  .  ವಿ  .  ಆರ್  .       ವಕೀಲರ ಪರವಾಗಿ ಶ್ರೀ ಸಿ  .  ಸಿ  .  ಆರ್  .,  1  
 ರಿಂದ  5          ನೇ ಪ್ರತಿವಾದಿ ಪರ ವಕೀಲರಿಂದಃ  

1.      ಸದರಿ ದಾವೆಯನ್ನು ನಾನು ಕರ್ಜಗಿಯ ಭಾವನಮಠದ ಕುರಿತು

ಹಾಕಿರುತ್ತೇನೆ.       ನಾನು ಈ ದಾವೆಯಲ್ಲಿ ಯಾವುದೇ ಮಾಗಣಿಯನ್ನು ಕೇಳಿಲ್ಲ.

     ಮಠದ ಆಸ್ತಿ ಮಠಕ್ಕೆ ಉಪಯೋಗವಾಗಲಿ ಅಂತಾ ಮಾಡಿರುತ್ತೇವೆ.  ಸದರಿ

      ದಾವೆಯನ್ನು ತಯಾರಿಸಲು ನಮ್ಮ ವಕೀಲರಿಗೆ ನಾನೇ ಮಾಹಿತಿ ನೀಡಿರುತ್ತೇನೆ.

         ಅದೇ ರೀತಿ ನನ್ನ ಮುಖ್ಯ ವಿಚಾರಣೆ ಪ್ರಮಾಣ ಪತ್ರ ಬರೆಯಲು ನಾನೇ ಮಾಹಿತಿ

ನೀಡಿರುತ್ತೇನೆ.

2.     ಭೂತೇಶ್ವರ ಮಹಾರಾಜರು ಮಠದಿಂದ ಕಾಣೆಯಾಗಿರುತ್ತಾರೆ ಅಂತಾ

  ಬರೆಸಿರುತ್ತೇನೆ ಅಂದರೆ ಸರಿ.      ಅವರು ಮಠದಿಂದ ಕಾಣೆಯಾದ ಇಸ್ವಿ ಹೇಳಲು

ಬರುವುದಿಲ್ಲ,   ಆದರೆ 25  ವರ್ಷವಾಗಿರುತ್ತದೆ.   ನನ್ನ ದಾವೆಯಲ್ಲಿ

 ದಿನಾಂಕಃ 13-07-1996    ರಿಂದ ಭೂತೇಶ್ವರನಾಥ ಮಹಾರಾಜ ಸ್ವಾಮಿಗಳು

    ಕಾಣೆಯಾಗಿರುತ್ತಾರೆ ಅಂತಾ ಬರೆಸಿರುತ್ತೇನೆ ಅಂದರೆ ಸರಿ.  ಸ್ವಾಮೀಜಿಯವರು

   ಶ್ರಾವಣ ಮಾಸದಲ್ಲಿ ಹೋದವರು 4   ತಿಂಗಳವಾದರು ಬರದೇ ಇದ್ದುದ್ದರಿಂದ

   ಅವರು ಕಾಣೆಯಾದ ಬಗ್ಗೆ ಗೊತ್ತಾಗಿರುತ್ತದೆ.    ಅವರು ಕಾಣೆಯಾದ ನಂತರ

   ನಾನು ಅವರನ್ನು ಹುಡುಕಲು ಹೋಗಿಲ್ಲ.

3.     ನನ್ನ ದಾವೆಯಲ್ಲಿ ಕುಂದಗೋಳದ ಅಶೋಕನಾಥ ಸ್ವಾಮೀಜಿಯವರು

      ಹಾವೇರಿ ಗ್ರಾಮೀಣ ಠಾಣೆಯಲ್ಲಿ ಸ್ವಾಮಿಜಿಯವರು ಕಾಣೆಯಾದ ಬಗ್ಗೆ ದೂರು

    ನೀಡಿರುತ್ತೇವೆ ಅಂತಾ ಬರೆಸಿರುತ್ತೇನೆ ಅಂದರೆ ಸರಿ.    ಆ ರೀತಿ ದೂರು-ಸಹಿ- 30-

8-2023.Case called out .

Re-issue  NBW  to  accused
and  through  Dy.S.P.,
Ranebennur, by RPAD., 

Call on 03-04-2024.

 ಕೊಡಲು 4-5   ಜನ ಹೋಗಿದ್ದೆವು.     ‍ನಾವು ಆ ಬಗ್ಗೆ ಎಸ್.ಪಿ.,  ಯವರಿಗೆ

 ದೂರು ನೀಡಿರುತ್ತೇವೆ.       ಆ ರೀತಿ ನಾನು ನನ್ನ ದಾವೆಯಲ್ಲಿ ಬರೆಸಿರುತ್ತೇನೆ.  ಆ

    ದೂರಿನ ಪ್ರತಿಯನ್ನು ಹಾಜರುಪಡಿಸಿದ ಬಗ್ಗೆ ನೆನಪಿಲ್ಲ.  ದಾಖಲೆಗಳನ್ನು

      ತೋರಿಸಿದಲ್ಲಿ ಅದರಲ್ಲಿ ದೂರು ಯಾವುದು ಅಂತಾ ಹೇಳಬಹುದಾ ಅಂದರೆ

       ಸಾಕ್ಷಿ ನನ್ನ ಕಣ್ಣುಗಳು ಈಗ ಸರಿಯಾಗಿ ಕಾಣುವುದಿಲ್ಲ ಅಂತಾ ಹೇಳುತ್ತಾರೆ.

4.  ‍ ‍ಪಿ ಆ್ಯಂಡ್ ಎಸ್.ಸಿ.   ನಂಬರ 01/2011    ರ ಆರ್ಡರಶೀಟ ಹಾಗೂ

     ತೀರ್ಪಿನ ದೃಢೀಕೃತ ನಕಲನ್ನು ಹಾಜರಪಡಿಸಿರುತ್ತೇನೆ ಅಂದರೆ ಸರಿ.  ‍ಪಿ ಆ್ಯಂಡ್

‍ಎಸ್.ಸಿ.  ನಂಬರ 01/2011     ರಲ್ಲಿ ಯಾರು ಯಾರು ಪಕ್ಷಗಾರರು ಇರುತ್ತಾರೆ

   ಅಂತಾ ನನಗೆ ಹೇಳಲು ಬರುವುದಿಲ್ಲ.     ಅದರಲ್ಲಿ ಏನೂ ಆದೇಶ ಆಗಿರುತ್ತದೆ

  ಅಂತಾ ನನಗೆ ಗೊತ್ತಿಲ್ಲ.      ‍  ಈ ದಾವೆಯಲ್ಲಿ ಪಿ ಆ್ಯಂಡ ಎಸ್ ಸಿ ನಂಬರ

01/2011      ರಲ್ಲಿ ಆದ ಆದೇಶ ನಮ್ಮ ಮೇಲೆ ಬಂಧನಕಾರಕವಾಗಿರುವುದಿಲ್ಲ

       ಅಂತಾ ಮಾಗಣಿ ಕೇಳಿರುತ್ತೇವೆ ಅಂದರೆ ಸಾಕ್ಷಿ ಮಾಗಣಿ ಕೇಳಿರುವುದಿಲ್ಲ ಅಂತಾ

ಹೇಳುತ್ತಾರೆ.

5.      ಭೂತೇಶ್ವರ ಮಹಾರಾಜ ಇವರು ಮಾಡಿದ ಮರಣ ಶಾಸನವನ್ನು

ಹಾಜರುಪಡಿಸಿರುತ್ತೇನೆ,    ಅದನ್ನು ನಾನು ಓದಿಲ್ಲ.    ಸದರಿ ಮರಣ ಶಾಸನದಲ್ಲಿ

    ಭೂತೇಶ್ವರ ನಾಥ ಸ್ವಾಮೀಜಿಗಳು ಆಸ್ತಿಯನ್ನು 1  ರಿಂದ 5  ನೇ ಪ್ರತಿವಾದಿಯರ

     ಹೆಸರಿಗೆ ಬರೆದಿರುತ್ತೇನೆ ಅಂತಾ ಬರೆದಿಲ್ಲ ಅಂದರೆ ಸುಳ್ಳು,   ಅವರು ಬರೆಸಲು

   ಇರಲೇ ಇಲ್ಲಾ ಅಂತಾ ಹೇಳುತ್ತಾರೆ.  ದಿನಾಂಕಃ 11-04-1996  ರಂದು ಸದರಿ

    ಮರಣ ಶಾಸನ ನೋಂದಣಿಯಾಗಿರುತ್ತದೆ ಅಂದರೆ ತಪ್ಪು.   ‍ ಸದರಿ ವಿಲ್ ನನಗೆ

   ಅರಳಿಕಟ್ಟಿ ವಕೀಲರ ಕಡೆಯಿಂದ ಅಂದರೆ

 ‍   ಮೊದಲು ಕೇಸ್ ನಡೆಸಿದ ವಕೀಲರಿಂದ ಸಿಕ್ಕಿರುತ್ತದೆ.  ‍ ‍  ಪಿ ಆ್ಯಂಡ್ ಎಸ್ ಸಿ ನಂಬರ

01/2011      ರಲ್ಲಿ ಏನೂ ಆದೇಶ ಆಗಿರುತ್ತದೆ ನನಗೆ ಗೊತ್ತಿಲ್ಲ.

6. 7   ಮತ್ತು 8      ನೇ ಪ್ರತಿವಾದಿಯರನ್ನು ಈ ದಾವೆಯಲ್ಲಿ ಏಕೆ

      ಪಕ್ಷಗಾರರನ್ನಾಗಿ ಮಾಡಿದ್ದೀರಾ ಅಂದರೆ ಸಾಕ್ಷಿ ಮಠದ ಸಾರ್ವಜನಿಕ ದುಡ್ಡು

    ಅಲ್ಲಿ ಇರುವುದರಿಂದ ಅವರನ್ನು ಪಕ್ಷಗಾರರನ್ನಾಗಿ ಮಾಡಿರುತ್ತೇನೆ.  ಈ

   ದಾವೆಯನ್ನು ಮಾಡುವಂತೆ ಸಾರ್ವಜನಿಕರು ಹೇಳಿರುತ್ತಾರೇಯೇ,   ಅಂದರೆ ಸಾಕ್ಷಿ

      ಎಲ್ಲ ಸಾರ್ವಜನಿಕರು ಸೇರಿ ದಾವೆ ಮಾಡಿರುತ್ತೇವೆ ಅಂತಾ ಹೇಳುತ್ತಾರೆ.  ನಾವು

  ಈ ದಾವೆಯಲ್ಲಿ 3   ಜನ ವಾದಿಯರು ಇರುತ್ತೇವೆ.

7.       ಈಗ ಭೂತೇಶ್ವರ ನಾಥ ಸ್ವಾಮೀಜಿಯವರು ತೀರಿಕೊಂಡ ಬಗ್ಗೆ ನನಗೆ

ಗೊತ್ತಿಲ್ಲ.    ಈ ದಾವೆಯ 1   ರಿಂದ 5    ‍ನೇ ಪ್ರತಿವಾದಿಯರು ಪ್ರಧಾನ ಸಿವಿಲ್

ನ್ಯಾಯಾಲಯ,       ಹಾವೇರಿ ಇವರಲ್ಲಿ ಅಸಲು ದಾವಾ ನಂಬರ 151/2007

     ಇದನ್ನು ಭೂತೇಶ್ವರ ನಾಥ ಸ್ವಾಮೀಜಿಯವರು ತೀರಿಕೊಂಡಿರುತ್ತಾರೆ ಅಂತಾ

        ಘೋಷಣೆ ಮಾಡುವ ಕುರಿತು ದಾಖಲಿಸಿದ್ದರು ಅಂದರೆ ಸಾಕ್ಷಿ ಅದರ ಬಗ್ಗೆ ನನಗೆ

  ಗೊತ್ತಿಲ್ಲ ಅಂತಾ ಹೇಳುತ್ತಾರೆ.      ಸದರಿ ಅಸಲು ದಾವೆಯಲ್ಲಿ ತೀರ್ಪು ಆದ

 ನಂತರ 1   ರಿಂದ 5    ‍ ‍  ನೇ ಪ್ರತಿವಾದಿಯರು ಪಿ ಆ್ಯಂಡ್ ಎಸ್ ಸಿ ನಂಬರ

01/2011  ‍   ರಲ್ಲಿ ಪ್ರೊಬೇಟ್ ಪಡೆದಿರುತ್ತಾರೆ ಅಂದರೆ ತಪ್ಪು.

8.   ನನ್ನ ದಾವೆಯಲ್ಲಿ 7   ‍ನೇ ಪ್ರತಿವಾದಿಯರ ಬ್ಯಾಂಕ್ನಲ್ಲಿ

ರೂ.6,00,000/-   ಹಾಗೂ 8   ‍ನೇ ಪ್ರತಿವಾದಿಯರ ಬ್ಯಾಂಕ್ನಲ್ಲಿ

ರೂ.7,00,000/-       ಗಳು ಜಮಾ ಇರುತ್ತವೆ ಅಂತಾ ಬರೆಸಿರುತ್ತೇನೆ ಅಂದರೆ

ಸರಿ.       ಸದರಿ ಹಣವನ್ನು ಯಾವ ವರ್ಷದಲ್ಲಿ ಇಟ್ಟಿರುತ್ತಾರೆ ಅಂತಾ ಗೊತ್ತಿಲ್ಲ,

 ಆದರೆ 3-4     ಸ್ವಾಮಿಗಳು ಬಂದಿರುತ್ತಾರೆ ಯಾರು ಇಟ್ಟಿರುತ್ತಾರೆ ಗೊತ್ತಿಲ್ಲ

 ಅಂತಾ ಹೇಳುತ್ತಾರೆ.    ಪ್ರತಿವಾದಿ 7   ಮತ್ತು 8   ‍  ರ ಬ್ಯಾಂಕ್ನಲ್ಲಿ ಸದರಿ

       ಹಣವನ್ನು ಮಠದ ಹೆಸರಿನಲ್ಲಿ ಜಮಾ ಮಾಡಿಲ್ಲ ಅಂದರೆ ಸಾಕ್ಷಿ ಮಠದ

    ಹೆಸರಿನಲ್ಲಿಯೇ ಜಮಾ ಮಾಡಿರುತ್ತಾರೆ ಅಂತಾ ಹೇಳುತ್ತಾರೆ.   ಸದರಿ ಹಣ

     ಬ್ಯಾಂಕಿನಲ್ಲಿ ಜಮಾ ಇದ್ದ ಬಗ್ಗೆ ದಾಖಲೆ ಹಾಜರಪಡಿಸಿಲ್ಲ.

9. 1   ರಿಂದ 5     ನೇ ಪ್ರತಿವಾದಿಯವರು ಸುಳ್ಳು ಮರಣ ಶಾಸನವನ್ನು

    ತಯಾರಿಸಿರುತ್ತಾರೆ ಅಂತಾ ನನ್ನ ದಾವೆಯಲ್ಲಿ ಬರೆಸಿರುತ್ತೇನೆ.  ನನ್ನ

     ದಾವೆಯಲ್ಲಿ ಭೂತೇಶ್ವರ ನಾಥ ಸ್ವಾಮೀಜಿಗಳು ದಿನಾಂಕಃ 13-07-1996

     ರಿಂದ ಕಾಣೆಯಾಗಿರುತ್ತಾರೆ ಅಂತಾ ಬರೆಸಿರುತ್ತೇನೆ ಅಂದರೆ ಸರಿ.

 ದಿನಾಂಕಃ 11-04-1996      ರಂದು ಭೂತೇಶ್ವರ ನಾಥ ಸ್ವಾಮೀಗಳು ಮರಣ

    ಶಾಸನವನ್ನು ನೋಂದಣಿ ಮಾಡಿರುತ್ತಾರೆ ಅಂದರೆ ತಪ್ಪು.  ನಿಪಿ-3  ರ

      ದಾಖಲೆಯನ್ನು ಯಾರು ನೋಂದಣಿ ಮಾಡಿರುತ್ತಾರೆ ಅಂದರೆ ಸಾಕ್ಷಿ ಯಾರು

     ಮಾಡಿರುತ್ತಾರೆ ಅಂತಾ ನನಗೆ ಗೊತ್ತಿಲ್ಲ ಅಂತಾ ಹೇಳುತ್ತಾರೆ.  ಮಾನ್ಯ

 ‍    ‍  ನ್ಯಾಯಾಲಯದವರು ವಿಲ್ನ್ನು ಮಾನ್ಯ ಮಾಡಿ ಪ್ರೋಬೇಟ್ ಜಾರಿ

  ಮಾಡಿರುತ್ತಾರೆ ಅಂದರೆ ಸುಳ್ಳು.

10.  ‍ ‍  ಪಿ ಆ್ಯಂಡ್ ಎಸ್ ಸಿ 01/2011   ರಲ್ಲಿ ನ್ಯಾಯಾಲಯದಿಂದ ಪೇಪರ

       ಪ್ರಕಟಣೆ ಆದ ನಂತರ ತಕರಾರು ಏನಾದರೂ ಸಲ್ಲಿಸಿದ್ದೀರಾ ಅಂದರೆ ಸಾಕ್ಷಿಯು

 ತಕರಾರು ಹಾಕಿಲ್ಲ,      ಬ್ಯಾಂಕನಿಂದ ಬಂದ ನಂತರ ತಕರಾರು ಮಾಡಿರುತ್ತೇವೆ.

     ಬ್ಯಾಂಕನವರು ನ್ಯಾಯಾಲಯದ ಆದೇಶದ ಪ್ರಕಾರ ಹಣ ಬಿಡುಗಡೆ

    ಮಾಡುತ್ತಿದ್ದೇವೆ ಅಂತಾ ಪೇಪರ ಪ್ರಕಟಣೆ ನೀಡಿರಲಿಲ್ಲ.

11.     ಬ್ಯಾಂಕಿನವರಿಗೆ ಹಣ ಬಿಡುಗಡೆ ಮಾಡದಂತೆ ಹೇಳಿದಾಗ,   ಅವರು ನಿಮ್ಮ

        ಊರಿನಲ್ಲಿ ಬೈಲನಾಥ ಮಠ ಇದೆಯಾ ಅಂತಾ ಕೇಳಿದರು ಆಗ ನಾನು

        ನಮ್ಮ ಊರಿನಲ್ಲಿ ಭಾವನಮಠ ಇರುತ್ತದೆ ಅಂತಾ ಹೇಳಿದೆ ಆಗ ಮಠದ ಹಣ

      ಹೋಗುತ್ತಿದೆ ಅಂತಾ ಹೇಳಿದಾಗ ಈ ವಿಷಯವನ್ನು ಬ್ಯಾಂಕಿನವರು ತಮ್ಮ

        ವಕೀಲರಿಗೆ ತಿಳಿಸಿ ಹಣ ಬಿಡುಗಡೆ ಮಾಡುತ್ತೇವೆ ಅಂತಾ ಹೇಳಿದರು ಅಂತಾ ನನ್ನ

 ದಾವೆಯಲ್ಲಿ ಬರೆಸಿರುತ್ತೇನೆ.     ನಾನು ಹಣವನ್ನು ಬಿಡುಗಡೆ ಮಾಡದಂತೆ

   ಬ್ಯಾಂಕಿನವರಿಗೆ ಲಿಖಿತ ಅರ್ಜಿ ನೀಡಿರುತ್ತೇನೆ.   ಆ ದಾಖಲೆಯನ್ನು

  ನ್ಯಾಯಾಲಯದ ಮುಂದೆ ಹಾಜರಪಡಿಸಿಲ್ಲ,   ವಕೀಲರಿಗೆ ಗೊತ್ತು.  ಈ

  ದಾವೆಯಲ್ಲಿ ಪ್ರತಿವಾದಿ ನಂ. 7  ಮತ್ತು 8    ರವರ ವಿರುದ್ಧ ಯಾವುದೇ ಮಾಗಣಿ

ಮಾಡಿಲ್ಲ.

12.  ‍ ‍   ಪಿ ಆ್ಯಂಡ್ ಎಸ್ ಸಿ ನಂಬರ 01/2011     ರ ತೀರ್ಪಿನ ಪ್ರತಿ ಪಡೆದ

        ನಂತರ ಅದರ ಮೇಲೆ ಮೇಲ್ಮನವಿ ಸಲ್ಲಿಸಿದ್ದೀರಾ ಅಂದರೆ ಸಾಕ್ಷಿ ಅದರ ಬಗ್ಗೆ

    ನಮಗೆ ಗೊತ್ತೇ ಇರಲಿಲ್ಲ ಅಂತಾ ಹೇಳುತ್ತಾರೆ.   ‍ ‍ಪಿ ಆ್ಯಂಡ್ ಎಸ್.ಸಿ.  ನಂಬರ

01/2011  ರಲ್ಲಿ 1  ರಿಂದ 5    ನೇ ಪ್ರತಿವಾದಿಯವರು ಕೇವಲ 7  ಮತ್ತು 8 ನೇ

     ಪ್ರತಿವಾದಿಯರ ವಿರುದ್ಧ ಮಾತ್ರ ಮಾಡಿದ್ದರು ಅಂದರೆ ಸರಿ.   ‍ಪಿ ಆ್ಯಂಡ್

‍ಎಸ್.ಸಿ.   ನಂಬರ 01/2011        ರಲ್ಲಿ ಪೇಪರ ಪ್ರಕಟಣೆ ಆದ ನಂತರ ಈ

 ಪ್ರಕರಣದ 6      ನೇ ಪ್ರತಿವಾದಿ ಅದರಲ್ಲಿ ಹಾಜರಾಗಿರುತ್ತಾರೆ ಅಂದರೆ ಸರಿ.  ಈ

  ದಾವೆಯಲ್ಲಿ ಪ್ರಸ್ತುತ 6     ನೇ ಪ್ರತಿವಾದಿಯ ವಿರುದ್ಧ ಸಹ ಯಾವುದೇ

 ಮಾಗಣಿಯನ್ನು ಕೇಳಿಲ್ಲ.

13.   ನನ್ನ ದಾವೆಯಲ್ಲಿ 1   ನೇ ಪ್ರತಿವಾದಿಯನ್ನು ಭೂತೇಶ್ವರನಾಥ

        ಮಹಾರಾಜರ ಮಗ ಅಂತಾ ಬರೆಸಿರುತ್ತೇನೆ ಅಂದರೆ ಸಾಕ್ಷಿ ಆ ರೀತಿ ಬರೆಸಲು

ಸಾಧ್ಯವಿಲ್ಲ,      ಸ್ವಾಮೀಜಿಯವರು ಮಹಾಂತರ ಇರುತ್ತಾರೆ ಅಂತಾ ಹೇಳುತ್ತಾರೆ.

 ನಾನು 1       ನೇ ಪ್ರತಿವಾದಿಯನ್ನು ಭೂತೇಶ್ವರ ನಾಥ ಮಹಾರಾಜರ ಮಗ ಹೇಗೆ

  ಆಗುತ್ತೀಯಾ ಅಂತಾ ಕೇಳಿಲ್ಲ.  7   ಮತ್ತು 8   ನೇ ಪ್ರತಿವಾದಿ ಬ್ಯಾಂಕನಲ್ಲಿ

‍ಎಫ್.ಡಿ.        ಇರುವ ಹಣ ಸಾರ್ವಜನಿಕ ಹಣ ಅಂತಾ ತೋರಿಸುವ ಕುರಿತು

    ಯಾವುದೇ ದಾಖಲೆ ಹಾಜರಪಡಿಸಿಲ್ಲ ಅಂದರೆ ಸುಳ್ಳು.

14.    ಸದರಿ ಭಾವನಮಠಕ್ಕೆ ಕಮೀಟಿ ಇದೆ.    ನಾನು ಈ ದಾವೆಯಲ್ಲಿ

  ಕಮೀಟಿಯವರನ್ನು ಪಕ್ಷಗಾರರನ್ನಾಗಿ ಮಾಡಿಲ್ಲ,   ಊರವರು ಮಾತ್ರ

ಇರುತ್ತೇವೆ.       ಮಠದ ಕಮೀಟಿಯವರು ದಾವೆ ಮಾಡುವಂತೆ ನಮಗೆ ಅಧಿಕಾರ ಪತ್ರ

ಕೊಟ್ಟಿಲ್ಲ,     ನಾವು ಅವರ ಬಳಿ ಕೇಳಿಲ್ಲ,     ನಾವು ಊರವರು ಕೂಡಿ ದಾವೆ

ಮಾಡಿರುತ್ತೇವೆ.     ಮಠದ ದುಡ್ಡು ಬೇರೆಯವರು ತೆಗೆದುಕೊಂಡು ಹೋಗಬಾರದು

  ಅಂತಾ ದಾವೆ ಮಾಡಿರುತ್ತೇವೆ.

15.  ‍ ‍   ಪಿ ಆ್ಯಂಡ್ ಎಸ್ ಸಿ ನಂಬರ 01/2011  ರಲ್ಲಿ ನ್ಯಾಯಾಲಯದಿಂದ

   ಆದೇಶ ಆದ ನಂತರ 1   ರಿಂದ 5    ನೇ ಪ್ರತಿವಾದಿಯರು ಹಣ ತೆಗೆದು

       ಕೊಳ್ಳಬಾರದು ಅವರಿಗೆ ತೊಂದರೆ ಕೊಡಬೇಕು ಅಂತಾ ಈ ಸುಳ್ಳು ದಾವೆ

  ಮಾಡಿರುತ್ತೇವೆ ಅಂದರೆ ಸರಿಯಲ್ಲ.     ದಾವೆಯಲ್ಲಿ ಬರೆಸಿದ ಎಲ್ಲ ವಿಷಯ

   ಸುಳ್ಳು ಇರುತ್ತದೆ ಅಂದರೆ ಸರಿಯಲ್ಲ.

(    ಮುಂದುವರೆದ ಪಾಟೀ ಸವಾಲಿಗೆ 1  ರಿಂದ 5    ನೇ ಪ್ರತಿವಾದಿ ಪರ ವಕೀಲರಿಂದ
  ಸಮಯ ಕೋರಿದ್ದರಿಂದ ಮುಂದೂಡಲಾಯಿತು) 

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಬೆರಳಚ್ಚು

ಮಾಡಲಾಗಿದೆ.)

             ಓ ಹೇ ಕೇ ಸರಿ ಇದೆ. 

-ಸಹಿ- 27-10-2023.
                               

                      
                        ಹೆಚ್ಚುವರಿ ಹಿರಿಯ 
ಸಿವಿಲ್‍ ನ್ಯಾಯಾಧೀಶರು

 ಮತ್ತು ಜೆ.ಎಂ.ಎಫ್.ಸಿ. ಹಾವೇರಿ. 

ದಿನಾಂಕಃ     23-11-2023      ರಂದು     ಸಾಕ್ಷಿಯನ್ನು     ಕರೆಯಿಸಿ     ಪ್ರಮಾಣ     ವಚನ  
ಬೋಧಿಸಲಾಯಿತು  .  

   ಪಾಟೀ ಸವಾಲುಃ ಶ್ರೀ ಸಿ  .  ವಿ  .  ಆರ್  .       ವಕೀಲರ ಪರವಾಗಿ ಶ್ರೀ ಸಿ  .  ಸಿ  .  ಆರ್  .,  1  
 ರಿಂದ  5         ನೇ ಪ್ರತಿವಾದಿ ಪರ ವಕೀಲರಿಂದಃ  

16.      ಸದರಿ ಪ್ರಕರಣದಲ್ಲಿ ನಾವು ಬಾವಾನ ಮಠದ ಟ್ರಸ್ಟನ್ನು

 ಪಕ್ಷಗಾರರನ್ನಾಗಿ ಮಾಡಿರುತ್ತೇವೆ.   ಪ್ರತಿವಾದಿ ನಂ.7   ಹಾಗೂ 8  ‍ರ ಬ್ಯಾಂಕ್

       ಗಳಲ್ಲಿ ಇಟ್ಟಿರುವ ಹಣ ಮಠಕ್ಕೆ ಸಂಬಂಧಿಸಿದ್ದು ಅಂತಾ ತೋರಿಸುವ ಕುರಿತು

  ದಾಖಲೆ ಹಾಜರು ಪಡಿಸಿರುತ್ತೇವೆ.    ಸದರಿ ಹಣವು ಕಳೆದ 14-15 ವರ್ಷಗಳಿಂದ

 ಜಮಾ ಇರುತ್ತದೆ.     ನಾನು ಮಠಕ್ಕೆ ಸಂಬಂಧಿಸಿದ ಎಫ್.ಡಿ.ರಸೀದಿಗಳನ್ನು

     ಹಾಜರು ಪಡಿಸಿದ ಬಗ್ಗೆ ನಮ್ಮ ವಕೀಲರನ್ನು ಕೇಳಬೇಕು.   ನಾನು ಹಾಜರು

 ಪಡಿಸಿದ ನಿಪಿ-3       ಮರಣ ಪ್ರಮಾಣ ಪತ್ರದಲ್ಲಿ ಮಠದ ಆಸ್ತಿಗಳನ್ನು 1  ರಿಂದ

5      ನೇ ಪ್ರತಿವಾದಿಯರಿಗೆ ಕೊಟ್ಟಿರುತ್ತೇವೆ ಅಂತಾ ಬರೆಸಿರುತ್ತಾರೆಯೇ ಅಂದರೆ

    ಸಾಕ್ಷಿ ವಕೀಲರನ್ನು ಕೇಳಬೇಕು ಅಂತಾ ಹೇಳುತ್ತಾರೆ.   ಸ್ವಾಮಿಗಳು ಸ್ವತಃ ಗಳಿಸಿದ

 ‍  ‍     ಹಣವನ್ನು ಬ್ಯಾಂಕ್ನಲ್ಲಿ ಡೆಪಾಸಿಟ್ ಮಾಡಿ ಅದರ ಕುರಿತು ಮೃತ್ಯು ಪತ್ರ

  ಮಾಡಿರುತ್ತಾರೆ ಅಂದರೆ ಸುಳ್ಳು.

17.     ‍    ಕರ್ಜಗಿ ಮಠದ ಲೆಕ್ಕ ಪತ್ರಗಳ ಆಡಿಟ್ ಆಗುತ್ತದೆಯೇ ಅಂದರೆ ಸಾಕ್ಷಿ 12

     ವರ್ಷಕ್ಕೊಮ್ಮೆ ಹಂಡಿಬಡಂಗನಾಥ ಮಠದವರು ಬರುತ್ತಾರೆ ಅವರಿಗೆ ಅದರ

 ಬಗ್ಗೆ ಗೊತ್ತಿರುತ್ತದೆ.      ನಾವು ಮೂಲ ಹಂಡಿಬಡಂಗನಾಥ ಮಠವನ್ನು ಈ

   ಪ್ರಕರಣದಲ್ಲಿ ಪಕ್ಷಗಾರರು ಅಂತಾ ಮಾಡಿಲ್ಲ.   ಹಂಡಿಬಡಂಗನಾಥ ಮಠದವರು

      ಈ ಪ್ರಕರಣ ನಡೆಸಲು ನನಗೆ ಅಧಿಕಾರ ಪತ್ರ ನೀಡಿಲ್ಲ.  ಸಾಕ್ಷಿ ಸ್ವತಃ

     ‍ ಹೇಳುತ್ತಾರೆ ಸಾರ್ವಜನಿಕ ಹಣ ಇರುವುದರಿಂದ ನಾವೇ ಕೇಸ್ ಮಾಡಿರುತ್ತೇವೆ.

 ಪ್ರತಿವಾದಿ ನಂ.7   ಮತ್ತು 8  ‍    ರ ಬ್ಯಾಂಕ್ಗಳಲ್ಲಿ ಇರುವ ಎಫ್.ಡಿ.ರಸೀದಿ

    ಸ್ವಾಮಿಗಳ ಹೆಸರಿನಿಂದ ಇರುತ್ತದೆ ಅಂದರೆ ಸರಿ.    ಸಾಕ್ಷಿ ಸ್ವತಃ ಹೇಳುತ್ತಾರೆ.

    ಮಠದ ಆಸ್ತಿ ಸ್ವಾಮಿಗಳ ಹೆಸರಿನಿಂದ ಇರುತ್ತದೆ.    ಸ್ವಾಮಿಗಳ ಹೆಸರಿನಲ್ಲಿ

ಎಫ್.ಡಿ.      ರಸೀದಿಗಳು ಇದ್ದುದ್ದರಿಂದ ಅದರ ಬಗ್ಗೆ ಮೃತ್ಯು ಪತ್ರ

      ಮಾಡಿರುತ್ತಾರೆ ಅಂದರೆ ಅದು ತಪ್ಪು ಇರುತ್ತದೆ ಅಂತಾ ಹೇಳುತ್ತಾರೆ.

18.   ‍ ‍   ಪಿ ಆ್ಯಂಡ್ ಎಸ್ ಸಿ ನಂಬರ 01/2011   ರ ವಿರುದ್ಧ ನಾವು

  ‍ ಮೇಲ್ಮನವಿ ನ್ಯಾಯಾಲಯದಲ್ಲಿ ಅಪೀಲ್ ದಾಖಲಿಸಿಲ್ಲ.  ಸದರಿ ಪ್ರಕರಣದಲ್ಲಿ

   ಆದ ಆದೇಶ ನಮಗೆ ಬಂಧನಕಾರಕವಾಗಿದ್ದು,   ಆದ್ದರಿಂದ ಸುಳ್ಳು

   ಪ್ರಕರಣವನ್ನು ದಾಖಲಿಸಿರುತ್ತೇವೆ ಅಂದರೆ ಸರಿಯಲ್ಲ.  1   ರಿಂದ 5 ನೇ

     ಪ್ರತಿವಾದಿಯರಿಗೆ ತೊಂದರೆ ಕೊಡಬೇಕು ಅಂತಾ ಸುಳ್ಳು ಪ್ರಕರಣ

  ದಾಖಲಿಸಿದ್ದೇವೆ ಅಂದರೆ ಸರಿಯಲ್ಲ.

   ಪಾಟೀ ಸವಾಲುಃ ಶ್ರೀ ಕೆ  .  ಡಿ  .  ವಿ  . 6         ನೇ ಪ್ರತಿವಾದಿ ಪರ ವಕೀಲರಿಂದಃ  

6       ನೇ ಪ್ರತಿವಾದಿಯನ್ನು ಅವರ ಪರ ವಕೀಲರನ್ನು ಕೂಗಿಸಿದಾಗ ಯಾರೂ

ಹಾಜರಿರಲಿಲ್ಲ.   ಪ್ರಕರಣವು 2014    ನೇ ವರ್ಷಕ್ಕೆ ಸಂಬಂಧಿಸಿದ್ದು ಇದ್ದು

      ಹೀಗಾಗಿ ಪಾಟೀ ಸವಾಲನ್ನು ಮುಂದೂಡಲು ಯಾವುದೇ ವಿನಂತಿ ಇಲ್ಲದೇ

      ಇರುವುದರಿಂದ ಅವರ ಪರ ಪಾಟೀ ಸವಾಲು ಇಲ್ಲ ಅಂತಾ

ತೆಗೆದುಕೊಳ್ಳಲಾಯಿತು. 

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಬೆರಳಚ್ಚು

ಮಾಡಲಾಗಿದೆ.)

             ಓ ಹೇ ಕೇ ಸರಿ ಇದೆ. 

                                    -Sd/- 
23.11.2023.                       

                        ಹೆಚ್ಚುವರಿ ಹಿರಿಯ 
ಸಿವಿಲ್‍ ನ್ಯಾಯಾಧೀಶರು

 ಮತ್ತು ಜೆ.ಎಂ.ಎಫ್.ಸಿ. ಹಾವೇರಿ.


